

Brussell, 23 ta' Ġunju 2026
(OR. en)

10740/26

Fajl Interistituzzjonali:
2025/0400 (COD)

ENER 412
CLIMA 340
CONSOM 206
TRANS 433
AGRI 516
IND 427
ENV 769
COMPET 791
FORETS 98
CODEC 1233
IA 171

NOTA

minn: Segretarjat Ġenerali tal-Kunsill

lil: Kunsill

Nru. dok. preċ.: 10341/26

Nru dok. Cion: 16775/25

Suġġett: Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttivi (UE) 2018/2001, (UE) 2019/944, (UE) 2024/1788 fir-rigward tal-aċċellerazzjoni tal-proċeduri għall-ħruġ tal-permessi
- Approċċ ġenerali

I. INTRODUEZZJONI

1. Fl-10 ta' Diċembru 2025, il-Kummissjoni ppreżentat proposta għar-reviżjoni tar-Regolament dwar linji gwida għall-infrastruttura tal-enerġija trans-Ewropea¹ (ir-Regolament TEN-E) u proposta għal Direttiva emendatorja fir-rigward tal-aċċellerazzjoni tal-proċeduri għall-ħruġ tal-permessi² (id-Direttiva dwar il-ħruġ tal-Permessi). Iż-żewġ proposti huma parti mill-Pakkett dwar il-Grilji Ewropej, akkumpanjati minn Komunikazzjoni mill-Kummissjoni u żewġ dokumenti ta' gwida.
2. Id-Direttiva dwar il-ħruġ tal-Permessi proposta għandha l-għan li taċċellera l-ħruġ ta' permessi għal proġetti tal-infrastruttura tal-enerġija b'emendi mmirati għal tliet direttivi: id-Direttiva dwar l-Enerġija Rinnovabbli, id-Direttiva dwar is-Suq tal-Elettriku u d-Direttiva dwar is-Suq tal-Gass.

II. SITWAZZJONI ATTWALI

3. Fil-11 ta' Diċembru 2025, il-Kummissjoni ppreżentat id-Direttiva dwar il-ħruġ tal-Permessi fil-Grupp ta' Hidma dwar l-Enerġija.
4. Fil-15 ta' Diċembru 2025, fil-laqgħa tal-Kunsill TTE (Enerġija), il-Ministri kellhom dibattitu ta' orjentazzjoni dwar il-Pakkett dwar il-Grilji Ewropej abbażi ta' dokument ta' sfond (15896/25).
5. Fit-13 ta' Jannar 2026, fil-Grupp ta' Hidma dwar l-Enerġija, il-Kummissjoni ppreżentat il-valutazzjoni tal-impatt li takkumpanjah dwar il-Pakkett dwar il-Grilji Ewropej, u fl-istess laqgħa l-Grupp ta' Hidma beda l-eżami tal-proposti skont l-Artikolu.
6. Fis-16 ta' Marzu 2026, fil-laqgħa tal-Kunsill TTE (Enerġija), il-ministri kellhom it-tieni dibattitu ta' orjentazzjoni dwar il-Pakkett dwar il-Grilji Ewropej abbażi ta' dokument ta' sfond (6281/26).

¹ Il-Proposta għal Regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea, li jemenda r-Regolamenti (UE) 2019/942, (UE) 2019/943 u (UE) 2024/1789 u li jhassar ir-Regolament (UE) 2022/869 (16772/25 + ADD1 + ADD2)

² Il-Proposta għal Direttiva tal-Parlament Ewropew u tal-Kunsill li temenda d-Direttivi (UE) 2018/2001, (UE) 2019/944, (UE) 2024/1788 fir-rigward tal-aċċellerazzjoni tal-proċeduri għall-ħruġ tal-permessi (16775)

7. Il-Kunsill Ewropew, fil-konklużjonijiet tiegħu tad-19 ta' Marzu 2026, stieden "lill-koleġiżlaturi jaqblu, fl-2026, dwar pakkett ambizzjuż dwar il-grilji biex jibnu malajr l-infrastruttura meħtieġa, jiżguraw il-protezzjoni u r-reżiljenza tagħha, u jsaħħu l-interkonnessjonijiet, fil-livell nazzjonali u trans-Ewropew, inkluż billi jissimplifikaw u jaċċelleraw il-proċeduri għall-għoti ta' permessi, u b'hekk jikkontribwixxu għal suq tal-enerġija integrat u aktar robust, filwaqt li jiddefinixxu approċċ flessibbli għall-introjt domestik mill-kongestjoni li jirriżulta miż-żoni tal-offerti interni li jqis iċ-ċirkostanzi nazzjonali". Il-Pakkett dwar il-Grilji Ewropej huwa elenkat ukoll fost ir-riżultati tangibbli ta' prijarità fil-Pjan Direzzjonali "Ewropa Waħda, Suq Wieħed" tal-Parlament Ewropew, tal-Kunsill tal-Unjoni Ewropea u tal-Kummissjoni Ewropea.
8. Fl-20 ta' Mejju 2026, il-Kumitat tar-Rappreżentanti Permanenti pprova għal aktar ħidma fuq il-Pakkett dwar il-Grilji, abbażi ta' dokument ta' diskussjoni (8469/26) b'enfasi ewlenija fuq ix-xenarju ċentrali, l-introjt mill-kongestjoni, is-sigurtà u r-reżiljenza tal-infrastruttura tal-enerġija transfruntiera, l-approvazzjoni taċita u l-ippjanar tal-użu tal-art.
9. Fis-17 ta' Ġunju 2026, il-Kumitat tar-Rappreżentanti Permanenti eżamina t-test tal-abbozz ta' approċċ ġenerali. Id-diskussjonijiet urew appoġġ wiesa' għat-test ta' kompromess tal-Presidenza. Kien hemm biss ftit delegazzjonijiet li qajmu tħassib dwar punti speċifiċi fit-test.
10. Abbażi tad-dibattiti ta' orjentazzjoni msemmija hawn fuq fil-Kunsill, il-kummenti li waslu mill-Istati Membri matul l-eżami tal-proposta leġiżlattiva fil-Grupp ta' Ħidma dwar l-Enerġija, il-gwida tal-Kunsill Ewropew tad-19 ta' Marzu 2026 u l-eżitu tad-diskussjonijiet fil-Kumitat tar-Rappreżentanti Permanenti, il-Presidenza ppreżentat seba' reviżjonijiet tal-proposta għal Direttiva dwar il-Ħruġ ta' Permessi.
11. Konsegwentement, l-aħħar test ta' kompromess tal-Presidenza għad-Direttiva dwar il-Ħruġ ta' Permessi (REV 7) jinsab fid-dokument ST 10740/26. It-test il-ġdid jidher **b'tipa grassa** u t-tħassir huwa mmarkat bi [...].

III. EŻAMI MILL-ISTITUZZJONIJIET L-OHRA

12. Fil-Parlament Ewropew, il-Kumitat għall-Industrija, ir-Riċerka u l-Enerġija (ITRE) qed imexxi l-fajl. Ir-rapporteur mahtur għad-Direttiva dwar il-Ħruġ ta' Permessi huwa l-MPE Niels Fuglsang (S&D, DK). Il-Parlament Ewropew mistenni jadotta l-pożizzjoni tiegħu dwar id-Direttiva dwar il-Ħruġ ta' Permessi f'Lulju 2026.
13. Il-Kumitat tar-Regjuni adotta opinjoni dwar il-Pakkett dwar il-Grilji Ewropej fil-5 ta' Marzu 2026³. Il-Kumitat Ekonomiku u Soċjali Ewropew adotta opinjoni dwar il-Pakkett dwar il-Grilji Ewropej fit-18 ta' Marzu 2026⁴.

IV. ELEMENTI EWLENIN TAL-PROPOSTA TA' KOMPROMESS TAL-PRESIDENZA

Artikolu 1: emendi għal artikoli speċifiċi tad-Direttiva dwar l-Enerġija Rinnovabbli:

14. Fl-Artikolu 15c dwar l-ippjanar tal-art, ingħatat xi flessibbiltà lill-Istati Membri dwar fejn jiddeċiedu li jinstallaw proġetti tal-enerġija rinnovabbli. Fil-premessa 4 żdiedet definizzjoni ta' "żoni kbar" fejn jenħteġ li l-Istati Membri ma jeskludux l-iżvilupp tal-enerġija rinnovabbli. Dan jikkonċerna territorju fejn l-eskluzjoni ta' proġetti tal-enerġija rinnovabbli tipperikola l-ilħuq tal-kontribut nazzjonali ta' Stat Membru għall-enerġija rinnovabbli, kif stipulat fil-Pjan Nazzjonali Integrat għall-Enerġija u l-Klima tiegħu. Għe ċċarat ukoll li dan l-artikolu huwa mingħajr preġudizzju għall-kunsiderazzjonijiet ta' difiża. F'dan l-artikolu, l-iskadenza għall-applikazzjoni taż-żoni ta' aċċellerazzjoni għall-enerġija rinnovabbli għet estiża sal-31 ta' Diċembru 2027.
15. Fl-Artikolu 15d, ingħatat aktar flessibbiltà fir-rigward tat-teknoloġija, il-post jew id-daqs tal-proġett fir-rigward tal-kondiviżjoni tal-benefiċċji tal-proġetti tal-enerġija rinnovabbli maċ-ċittadini u l-komunitajiet lokali.

³ 9866/26

⁴ 9868/26

16. Fl-Artikolu 15d ukoll, il-holqien ta' faċilitatur indipendenti biex jippromwovi d-djalogu bejn l-iżviluppatur tal-proġett u l-pubbliku ġenerali dwar proġetti tal-enerġija rinnovabbli sar volontarju. Ġie iċċarat li l-faċilitatur għandu jkun parti terza indipendenti, li tista' tkun awtorità pubblika, u ma għandu jkollu l-ebda interess finanzjarju konness mal-iżviluppatur.
17. Fl-Artikolu 16, l-istabbiliment ta' portal diġitali għall-passi kollha tal-proċedura għall-ħruġ tal-permessi sar volontarju wkoll. Id-dispożizzjonijiet jippermettu portali konnessi minflok portal uniku. Il-premessi 7 u 33 ġew adattati skont dan.
18. Fl-Artikolu 16b, ġiet introdotta mill-ġdid id-dispożizzjoni dwar il-miżuri ta' mitigazzjoni fir-rigward tal-protezzjoni tal-ispeċijiet.
19. Fl-Artikolu 16b ukoll, id-dispożizzjonijiet dwar l-approvazzjoni taċita saru volontarji. L-Istati Membri jibqgħu liberi li japplikaw approvazzjoni taċita għal deċiżjonijiet ambjentali u finali jekk ikunu jixtiequ jagħmlu dan. Il-premessi 8 u 21 ġew adattati skont dan.
20. Fl-Artikolu 16c, ġew iċċarati d-dispożizzjonijiet dwar ir-repowering tal-enerġija mir-riħ. L-eżenzjonijiet relatati magħhom ġew estiżi għal kunsiderazzjonijiet ta' sigurtà nazzjonali u bidliet fil-ġestjoni tat-territorju. Inghatat aktar flessibbiltà fir-rigward tad-dispożizzjonijiet dwar l-ippjanar tal-art u r-rispett tal-kompetenzi kostituzzjonali.
21. Fl-Artikolu 16d, żdiedu limitazzjonijiet biex jiġu protetti l-interessi ta' sigurtà fir-rigward tal-installazzjoni ta' tagħmir tal-enerġija solari u l-ħżin tal-enerġija kolokalizzat. Ġie miżjud li ċerti oqsma jistgħu jiġu esklużi mid-dispożizzjonijiet ta' dan l-artikolu għall-interess ta' difiża u sigurtà. Barra minn hekk, id-dispożizzjonijiet li jneħħu l-ostakli għal sistemi solari żgħar plug-in inbidlu biex jinkludu miżuri li jiżguraw is-sikurezza u l-istabbiltà tal-grilja. Il-premessa 10a u d-definizzjoni (l-Artikolu 10a) dwar sistemi solari żgħar plug-in ġew iċċarati wkoll.
22. Fl-Artikolu 16f, ġie spjegat li l-Istati Membri jistgħu japplikaw il-preżunzjoni ta' interess pubbliku prevalenti għall-proġetti tal-enerġija rinnovabbli għall-proċeduri ta' ġestjoni tat-territorju. L-interessi ta' difiża u sigurtà nazzjonali ġew miżjudha mal-eżenzjonijiet għall-preżunzjoni ta' interess pubbliku prevalenti.

23. Fl-Artikolu 16g, il-miżuri ta' kumpens issa jinkludu kumpens monetarju fejn permiss skont il-liġi nazzjonali.
24. Fl-Artikolu 16h, l-iskadenzi għall-proċeduri għall-ħruġ ta' permessi għall-ħżin tal-enerġija awtonomu ġew estiżi b'mhux aktar minn 6 xhur. Fir-rigward tal-ħżin tal-enerġija idroelettrika ppumpjata, din l-iskadenza tista' tiġi estiża ulterjorment fejn ikun debitament ġustifikat.
25. Fl-Artikolu 16i, l-iskadenza rigward l-applikazzjonijiet għall-istazzjonijiet tal-irriċarġjar ġiet estiża għal 45 jum. It-tul ta' żmien tal-ħruġ tal-permessi għall-istazzjonijiet tal-irriċarġjar ma għandux jaqbeż sitt xhur, iżda jista' jiġi estiż b'perjodu addizzjonali ta' sitt xhur fejn ikun debitament ġustifikat.
26. Fl-Artikolu 16j, sar provvediment biex l-Istati Membri jiżguraw li l-ibridizzazzjoni ta' impjant tal-enerġija rinnovabbli tibqa' possibbli wara bidla fl-istatus tal-art fejn ikun, filwaqt li jiġi rispettati wkoll il-kompetenzi kostituzzjonali. Il-premessa 14(b) tagħti aktar dettalji u flessibbiltà dwar l-ibridizzazzjoni.
27. Fl-Artikolu 17, l-iskadenza għall-konnessjoni mal-grilja ġiet estiża għal sitt xhur u tneħħiet il-kelma "permiss", peress li mhux neċessarjament tapplika għall-konnessjonijiet mal-grilja.

Artikolu 2: emendi għal artikoli speċifiċi tad-Direttiva dwar it-Tfassil tas-Suq tal-Elettriku:

28. Fl-Artikolu 8, il-modifiki rigward l-approvazzjoni taċita (l-Artikolu 8.3 (b)) u l-portal diġitali (l-Artikolu 8.4) ġew allinjati mal-bidliet li saru fl-Artikolu 1 tal-proposta.
29. Fl-Artikolu 8.3 (b), il-possibbiltà li tiġi estiża l-iskadenza għall-proċeduri ta' awtorizzazzjoni għall-infrastrutturi tas-sistema ta' trażmissjoni u distribuzzjoni nbidlet minn 18 għal 30 xahar. Ġie espress ukoll b'mod esplicitu li l-awtorizzazzjoni tal-infrastruttura tas-sistema ta' trażmissjoni jew ta' distribuzzjoni titqies bħala essenzjali għall-integrazzjoni tar-riżorsi tal-enerġija rinnovabbli, kif ukoll biex jintlaħqu l-miri klimatiċi u tal-enerġija u l-oġettiv tan-newtralità klimatika.

30. Fl-Artikolu 8.8, ġie espress b'mod esplicitu li l-ippjanar, il-konstruzzjoni u t-tħaddim tal-infrastruttura tas-sistema ta' trażmissjoni u ta' distribuzzjoni huma preżunti li huma fl-interess pubbliku, bl-eċċezzjoni tal-protezzjoni tal-wirt kulturali.
31. Fl-istess Artikolu, ġew introdotti paragrafi ġodda 12a, 12b u 12c sabiex l-infrastruttura tas-sistema ta' trażmissjoni jew ta' distribuzzjoni tiġi eżentata mid-dispożizzjonijiet tad-Direttiva Qafas dwar l-Ilma, il-Liġi dwar il-Monitoraġġ tal-Ħamrija u d-Direttiva Kwadru dwar l-Istrateġija Marina.
32. Fl-Artikolu 8a, ġiet introdotta eżenzjoni għal sistemi żgħar ta' distribuzzjoni magħluqa, sabiex jitqiesu bħala operaturi tas-sistema ta' distribuzzjoni.
33. Fl-Artikolu 40a, żdied il-pjan ta' żvilupp tan-networks fuq perjodu ta' għaxar snin bħala rekwiżit li għandu jiġi ppreżentat lir-regolatur jew lil awtorità oħra, meta Stat Membru jkun iddeżinjat awtorità kompetenti oħra għal dak l-għan. Barra minn hekk, jistgħu jiġu kkunsidrati analiżijiet tas-sensittività u xenarji jew sensittivitajiet addizzjonali għal deċiżjonijiet aktar infurmati.

Artikolu 3: emendi għal artikoli speċifiċi tad-Direttiva dwar il-Gass:

34. Fl-Artikolu 8, saru modifiki biex id-dispożizzjonijiet dwar l-approvazzjoni taċita (l-Artikolu 8.5(c)) u l-portal diġitali (l-Artikolu 8.16) jiġu allinjati ma' partijiet oħra tal-proposta.
35. Fl-Artikolu 8.6a, ġiet introdotta dispożizzjoni biex l-ippjanar, il-konstruzzjoni u t-tħaddim tas-sistemi ta' trażmissjoni u ta' distribuzzjoni għall-idroġenu jkunu eżentati minn valutazzjoni tal-emissjonijiet tan-nitroġenu.

V. KONKLUŻJONI

36. Il-Kunsill huwa mistieden jilhaq approċċ ġenerali fuq il-bażi tat-test kif jinsab fl-anness ta' din in-nota.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttivi (UE) 2018/2001, (UE) 2019/944, (UE) 2024/1788 fir-rigward tal-aċċellerazzjoni tal-proċeduri għall-hruġ tal-permessi

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) u l-Artikolu 194(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu f'konformità mal-proċedura leġiżlattiva ordinarja,

¹ ĠU C , , p. .

² ĠU C , , p. .

Billi:

- (1) Il-proċeduri għall-ħruġ tal-permessi bil-mod u kkumplikati, inkluż għall-konnessjonijiet mal-grilja, huma wieħed mill-fatturi ewlenin li jikkawżaw dewmien fl-iżvilupp ta' proġetti tal-enerġija. Il-grilji tat-trażmissjoni tal-elettriku jiehdu madwar 10 snin biex jitlestew, li minnhom il-ħruġ tal-permessi jammonta għal aktar minn nofs iż-żmien meħtieġ. B'mod simili, il-ħruġ tal-permessi għall-proġetti tal-enerġija rinnovabbli xorta waħda jista' jiehu sa disa' snin skont l-Istat Membru u t-teknoloġija involuta. L-installazzjonijiet tal-ħżin jistgħu jieħdu minn sena sa seba' snin skont it-teknoloġija. Il-proċeduri għall-ħruġ tal-permessi għall-kostruzzjoni jew għat-trasformazzjoni tal-istazzjonijiet tal-irriċarġjar tul l-awtostradi u fl-imħażen jistgħu jieħdu sa sentejn f'xi Stati Membri. Il-ħruġ tal-permessi bil-mod huwa dovut, fost affarijiet oħra, għal sistemi amministrattivi inkoerenti fost diversi awtoritajiet, għal numru inadegwat ta' membri tal-persunal fl-awtoritajiet, għad-durata tal-valutazzjonijiet ambjentali, għan-nuqqas ta' aċċettazzjoni pubblika, għad-diġitalizzazzjoni u d-disponibbiltà tad-data limitati kif ukoll għall-isfidi amministrattivi u ġudizzjarji.

- (2) F'dawn l-aħħar snin, ġew introdotti miżuri ġodda fil-livell tal-Unjoni biex jaċċelleraw il-proċeduri għall-ħruġ tal-permessi għall-proġetti tal-enerġija rinnovabbli u, sa ċertu punt, għall-proġetti infrastrutturali. Fl-2022, ġie adottat ir-Regolament tal-Kunsill (UE) 2022/2577³ biex jiġu aċċellerati l-proċeduri għall-ħruġ tal-permessi għall-enerġija rinnovabbli u proġetti tal-infrastruttura relatati. L-applikazzjoni parzjali tiegħu ġiet estiża bir-Regolament tal-Kunsill (UE) 2024/223⁴ sat-30 ta' Ġunju 2025. Barra minn hekk, id-Direttiva (UE) 2023/2413 tal-Parlament Ewropew u tal-Kunsill⁵ emendat id-Direttiva (UE) 2018/2001 tal-Parlament Ewropew u tal-Kunsill⁶ biex tirrazzjonalizza l-proċeduri amministrattivi għall-awtorizzazzjoni tal-impjanti tal-enerġija rinnovabbli billi introduċiet qafas komprensiv għall-ħruġ tal-permessi, bi skadenzi iqsar u b'regoli aktar sempliċi. Id-Direttiva emendata kienet tinkludi obbligi ta' mmappjar, l-obbligu li jiġu ddeżinjati żoni ta' aċċellerazzjoni għall-enerġija rinnovabbli fejn l-impatti ambjentali li jirrizultaw mill-proġetti jkunu mistennija li jkunu baxxi u, għalhekk, jistgħu japplikaw regoli aktar rapidi u aktar sempliċi, u miżuri fakultattivi biex jiġu introdotti żoni ta' aċċellerazzjoni għall-proġetti tal-infrastruttura fejn il-proġetti tal-infrastruttura jkunu eżentati minn valutazzjoni tal-impatt ambjentali taħt ċerti kundizzjonijiet bħat-twettiq ta' valutazzjoni ambjentali strateġika taż-żona.

³ Ir-Regolament tal-Kunsill (UE) 2022/2577 tat-22 ta' Diċembru 2022 li jistabbilixxi qafas biex jiġi jithaffef il-varar tal-enerġija rinnovabbli (ĠU L 335 29.12.2022, p. 36, .ELI: <http://data.europa.eu/eli/reg/2022/2577/oj>).

⁴ Ir-Regolament tal-Kunsill (UE) 2024/223 tat-22 ta' Diċembru 2023 li jemenda r-Regolament (UE) 2022/2577 li jistabbilixxi qafas biex jiġi jithaffef il-varar tal-enerġija rinnovabbli (ĠU L, 2024/223 [...]10.01.2024, ELI: [http://data.europa.eu/eli/reco/2024/223\[...\]/oj](http://data.europa.eu/eli/reco/2024/223[...]/oj)).

⁵ Id-Direttiva (UE) 2023/2413 tal-Parlament Ewropew u tal-Kunsill tat-18 ta' Ottubru 2023 li temenda d-Direttiva (UE) 2018/2001, ir-Regolament (UE) 2018/1999 u d-Direttiva 98/70/KE fir-rigward tal-promozzjoni tal-enerġija minn sorsi rinnovabbli, u li tħassar id-Direttiva tal-Kunsill (UE) 2015/652 (ĠU L, 2023/2413, 31.10.2023, ELI: <http://data.europa.eu/eli/dir/2023/2413/oj>).

⁶ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82, ELI: <http://data.europa.eu/eli/dir/2018/2001/oj>).

- (3) Huma meħtieġa aktar simplifikazzjoni u tqassir tal-proċeduri amministrattivi għall-ħruġ tal-permessi b'mod koordinat u armonizzat sabiex jiġi żgurat li l-Unjoni tilhaq il-miri ambizzjużi tagħha dwar il-klima u l-enerġija għall-2030 u l-oġettiv tan-newtralità klimatika sal-2050. Id-Direttiva (UE) 2018/2001 ma indirizzatx kwistjonijiet importanti li jdewmu b'mod sinifikanti l-proċeduri għall-ħruġ tal-permessi u l-integrazzjoni tas-sorsi ta' enerġija rinnovabbli fis-sistema, bħal proċeduri bil-mod għall-ħruġ tal-permessi għall-grilji, għall-ħżin tal-enerġija jew għal stazzjonijiet tal-irriċarġjar awtonomi, nuqqas ta' aċċettazzjoni pubblika jew diġitalizzazzjoni insuffiċjenti tal-proċeduri. Barra minn hekk, dik id-Direttiva tinkludi biss uħud mill-miżuri tar-Regolament (UE) 2022/2577 iżda hija nieqsa minn diversi miżuri importanti inklużi fih li ma baqgħux japplikaw, bħall-espansjoni tal-prijorità tal-proġetti tal-enerġija rinnovabbli lil hinn mill-aspetti ambjentali u r-razzjonalizzazzjoni tal-konformità ma' ċerti regoli ambjentali. Fl-aħħar nett, xi emendi mmirati għall-miżuri eżistenti tad-Direttiva (UE) 2018/2001 huma neċessarji biex tiġi żgurata l-effettività sħiħa tagħhom.
- (4) L-Artikolu 15c tad-Direttiva (UE) 2018/2001 jintroduċi obbligu għall-Istati Membri li jiddeżinjaw żoni ta' aċċellerazzjoni għall-enerġija rinnovabbli għal mill-inqas teknoloġija waħda tal-enerġija rinnovabbli. Għall-finijiet ta' tali deżinjazzjoni, l-Istati Membri jistgħu jeskludu ċerti żoni milli jsiru żoni ta' aċċellerazzjoni għall-enerġija rinnovabbli minhabba l-valur ambjentali għoli u s-sensittivitajiet tagħhom. Madankollu, sabiex ma jiddgħajfux l-oġettivi tad-deżinjazzjoni taż-żoni ta' aċċellerazzjoni tas-sorsi tal-enerġija rinnovabbli, jenħtieġ li l-Istati Membri ma jidentifikawx territorji kbar fejn l-installazzjoni ta' proġetti tal-enerġija rinnovabbli ma tkunx possibbli a priori minhabba raġunijiet ambjentali inkluża l-protezzjoni tal-pajsaġġ, peress li daww il-proġetti ser ikunu soġġetti għall-valutazzjonijiet ambjentali dedikati rilevanti li ser jippermettu l-identifikazzjoni tal-impatti ambjentali potenzjali u l-indirizzar tagħhom. **Jenħtieġ li territorju jitqies kbir meta l-eskluzjoni ta' proġetti tal-enerġija rinnovabbli f'tali territorju tipperikola l-kisba tal-kontribut nazzjonali tal-Istat Membru għall-enerġija rinnovabbli, stabbilit fil-Pjan Nazzjonali Integrat għall-Enerġija u l-Klima tiegħu. Ir-restrizzjonijiet jibqgħu possibbli jekk Stat Membru jkun iddeżinja biżżejjed żoni għal sorsi ta' enerġija rinnovabbli fi pjanijiet ta' żvilupp reġjonali jew lokali biex jintlahqu l-miri taż-żona nazzjonali jew reġjonali għal tip speċifiku ta' enerġija rinnovabbli f'konformità mal-Pjan Nazzjonali Integrat għall-Enerġija u l-Klima tiegħu.**

- (5) Proċessi ta' parteċipazzjoni pubblika mhux sodi li jwasslu għal oppożizzjoni fil-forma ta' sfidi amministrattivi u ġudizzjarji jkomplu jikkontribwixxu għall-implimentazzjoni li tiegħu fit-tul ta' proġetti tal-enerġija rilevanti. L-isfidi jwasslu għal passi addizzjonali barra mill-iskedi ta' żmien tal-proċeduri amministrattivi previsti għall-ħruġ tal-permessi, li jwasslu għal dewmien mhux previst li jvarja fid-durata skont il-ħeffa ġudizzjarja tal-Istat Membru inkwistjoni. In-nuqqas ta' aċċettazzjoni pubblika huwa wieħed mill-ostakli primarji għall-proċeduri għall-ħruġ tal-permessi għall-enerġija rinnovabbli u, b'hekk, għall-adozzjoni mis-suq. L-iżgurar tal-partiċipazzjoni pubblika mill-komunitajiet lokali fi proġetti tal-enerġija rinnovabbli, b'mod partikolari daww akbar, jista' jżid l-aċċettazzjoni pubblika. Għalhekk, jenħteġ li l-Istati Membri jadottaw miżuri sabiex **mill-inqas** proġetti kbar tal-enerġija rinnovabbli jaqsmu l-benefiċċji tagħhom ma' ċittadini u mal-komunitajiet lokali **qrib il-proġetti** permezz ta' partiċipazzjoni diretta jew indiretta, mingħajr preġudizzju għall-għażla libera tal-fornitur f'konformità mal-Artikolu 4 tad-Direttiva (UE) 2019/944 tal-Parlament Ewropew u tal-Kunsill⁷. Tali miżuri jistgħu jinkludu miżuri ta' partiċipazzjoni finanzjarja diretta, f'diversi forom bħal skemi ta' sjieda kondiviża, inkluż permezz ta' kooperazzjoni mal-komunitajiet tal-enerġija; skemi ta' finanzjament kollettiv, jew skemi ta' awtokonsum rinnovabbli jew ta' kondivizjoni tal-enerġija, jew miżuri ta' partiċipazzjoni finanzjarja indiretta, bħall-promozzjoni ta' kuntratti u l-ħolqien tal-impjiegi għall-komunitajiet lokali, inklużi programmi ta' taħriġ; fondi ta' benefiċċju komunitarju; kumpensi finanzjarji lill-komunitajiet lokali qrib il-proġett, **dhul mit-taxxa lokali bħad-dhul mit-taxxa fuq il-proprjetà ġġenerat mill-proġett u riċevut mill-muniċipalità li tospitah**, il-konstruzzjoni u l-manutenzjoni tal-infrastruttura pubblika qrib il-proġett; skontijiet fil-prezz tal-elettriku, jew appoġġ għall-klijenti vulnerabbli u l-persuni affettwati mill-faqar enerġetiku. **L-Istati Membri jistgħu jiddeċiedu li japplikaw miżuri differenti ta' kondivizjoni tal-benefiċċji skont it-teknoloġija, il-post u d-daqs speċifiċi tal-proġett. L-Istati Membri jistgħu jintroduċu jew iżommu skemi ta' kondivizjoni tal-benefiċċji fir-rigward ta' proġetti tal-enerġija rinnovabbli mhux koperti mill-obbligu li jikkondividu l-benefiċċji stabbiliti f'din id-Direttiva.**

⁷ Id-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE (ĠU L 158, 14.6.2019, p. 125, ELI: <http://data.europa.eu/eli/dir/2019/944/oj>).

- (6) Ir-reżistenza lokali, li spiss ibbażata fuq in-nuqqas ta' trasparenza, u l-involvement insuffiċjenti tal-komunità jistgħu jirriżultaw f'dewmien fil-proċeduri għall-ħruġ tal-permessi u f'litigazzjoni sussegwenti. L-involvement tal-pubbliku fi stadju bikri u xieraq huwa fattur ċar ta' suċċess fil-proġetti tal-enerġija rinnovabbli, kif indikat fir-Rakkomandazzjoni tal-Kummissjoni (UE) 2024/1343.⁸ Faċilitatur indipendenti [...] **jew awtorità pubblika rilevanti li tagħxi bhala faċilitatur** tista' taċċellera l-varar ta' installazzjonijiet kbar tal-enerġija rinnovabbli ta' aktar minn 10 MW billi jippromwovi konsultazzjonijiet bejn l-iżviluppaturi tal-proġetti u l-komunitajiet lokali, fejn xieraq, qabel u matul il-proċeduri għall-ħruġ tal-permessi bl-għan li jippromwovi d-djalogu u jibni kunsens fost il-partijiet rilevanti matul il-proċess kollu u jevita tilwim legali. [...]

⁸ Rakkomandazzjoni tal-Kummissjoni (UE) 2024/1343 tat-13 ta' Mejju 2024 dwar it-thaffif tal-proċeduri tal-ġoti tal-permessi għall-proġetti tal-enerġija rinnovabbli u l-proġetti tal-infrastruttura relatati (ĠU L, 2024/1343, 21.5.2024, ELI: <http://data.europa.eu/eli/reco/2024/1343/oj>).

- (7) In-nuqqas ta' riżorsi tal-awtoritajiet tal-ħruġ tal-permessi u n-nuqqas ta' diġitalizzazzjoni tal-proċeduri għall-ħruġ tal-permessi u ta' disponibbiltà tad-data huma punti ta' kongestjoni li jnaqqsu r-ritmu tal-proċeduri għall-ħruġ tal-permessi. Id-diġitalizzazzjoni u l-użu xieraq tal-karatteristiċi tal-intelliġenza artifiċjali huma għodod ewlenin biex jithaffu l-proċeduri u biex tiżdied l-effiċjenza għall-partijiet kollha involuti. Dawn jippermettu trattament aktar mgħaġġel tal-applikazzjonijiet mill-awtoritajiet rilevanti, u jippermetti li l-promoturi tal-proġetti jkollhom aċċess rapidu għal informazzjoni ċara dwar il-passi u r-rekwiżiti tal-proċess mill-bidu nett, u b'hekk jiġu żgurati t-trasparenza u l-monitoraġġ. Madankollu, id-diġitalizzazzjoni tal-proċeduri għall-ħruġ tal-permessi għadha lura, peress li spiss tkun mifruxa fost il-proċeduri u l-passi għall-ħruġ tal-permessi fost l-awtoritajiet kompetenti differenti u fil-biċċa l-kbira tal-Istati Membri ma hemm l-ebda proċess diġitali unifikat.⁹ Barra minn hekk, spiss jintuza aktar minn portal diġitali wieħed biex jittratta l-istess applikazzjoni għal proġett u l-interoperabbiltà mhux dejjem tkun żgurata. Dan iwassal għal piż amministrattiv kbir għall-promoturi tal-proġetti, koordinazzjoni interna limitata fost l-awtoritajiet li jittrattaw il-proċeduri għall-ħruġ tal-permessi f'livelli differenti, nuqqas ta' viżibbiltà tal-istatus tal-applikazzjoni u nuqqas ta' ċarezza dwar il-punti ta' kongestjoni li jnaqqsu r-ritmu tal-proċeduri għall-ħruġ tal-permessi. [...] **Id-disponibbiltà ta'** [...] portal diġitali **jew għadd ta' portali konnessi** fil-livell nazzjonali għall-passi kollha tal-proċeduri għall-ħruġ tal-permessi għall-proġetti tal-enerġija rinnovabbli, tal-ħżin u tal-grilja **tista' tiżgura** [...] diġitalizzazzjoni, interoperabbiltà u trasparenza aktar uniformi fost l-awtoritajiet tal-ħruġ tal-permessi differenti fl-Istati Membri u fl-aħħar mill-aħħar thaffef il-proċeduri għall-ħruġ tal-permessi.

⁹ Il-Kummissjoni Ewropea: Id-Direttorat Ġenerali għall-Enerġija, COWI, Eclareon u Prognos, Monitoring the implementation of the Commission recommendation and guidance on speeding up permit-granting procedures for renewable energy and related infrastructure projects – Final report, l-Uffiċċju tal-Pubblikazzjonijiet tal-Unjoni Ewropea, 2025, p. 31.

Tali portal jew portali jistghu jippermettu lill-applikanti jipprezentaw l-applikazzjonijiet taghhom u jivverifikaw l-istatus taghhom, jattribwuhom lill-awtoritajiet kompetenti, u jippermettu lill-awtoritajiet jiproċessawhom billi jkollhom aċċess għad-data u l-informazzjoni rilevanti kollha, minghajr il-htieġa ta' passi intermedji bbażati fuq dokumenti stampati. [...]Jenhtieġ li tali portal jew portali jipprezentaw karatteristiċi, inkluż permezz tal-intelligenza artifiċjali, li jippermettu lill-punt uniku ta' kuntatt, lil awtoritajiet u applikanti oħra jivverifikaw l-istatus tal-applikazzjoni u fejn ikun hemm dewmien, kif ukoll jivverifikaw il-konformità mal-iskadenzi għall-ħruġ tal-permessi. Barra minn hekk, jenhtieġ li jippermetti l-estrazzjoni tal-istatistiki biex jiġi vverifikat il-progress ġenerali tal-proċeduri għall-ħruġ tal-permessi fl-Istati Membri. Jenhtieġ li l-format magħżul għall-ħżin u għall-komunikazzjoni tad-data rilevanti migbura permezz tal-portal **jew portali** jkun interoperabbli, **jekk xieraq. [...]** **Jenhtieġ li tali portal jew portali** jiffaċilitaw id-dmirijiet tal-punt uniku ta' kuntatt li jenhtieġ li jkollu aċċess għad-data u għall-informazzjoni rilevanti kollha. **L-Istati Membri jistghu jużaw portal jew il-portali eżistenti li jkopru l-passi tal-proċess tal-ghoti tal-permessi, filwaqt li jiżguraw l-interoperabbiltà taghhom biex ikopru dawk ir-rekwiżiti kollha. Barra minn hekk, l-aċċess għad-data u d-deċiżjonijiet ambjentali u ġeologiċi rilevanti disponibbli fil-portal diġitali uniku bbażat fuq is-sistema ta' informazzjoni ġeografika msemmi fl-Artikolu 10(3) tar-Regolament [xxxxx] tal-Parlament Ewropew u tal-Kunsill jista' jiġi żgurat ukoll permezz tal-istabbiliment tal-interoperabbiltà ma' pjattaformi nazzjonali eżistenti oħra.**

L-iżvilupp tal-portal jew tal-portali diġitali disponibbli jista' jibbenefika mill-iskambju ta' prattiki tajbin f'fora rilevanti kif ukoll mill-assistenza teknika, inkluż permezz tal-Istrument ta' Appoġġ Tekniku stabbilit bir-Regolament (UE) 2021/240 tal-Parlament Ewropew u tal-Kunsill, u mill-miżuri ta' tishih tal-kapaċitajiet fil-livell tal-Unjoni.

- (8) Skadenzi aktar rapidi u iqsar għall-proċeduri għall-ħruġ tal-permessi jeħtieġ li jkunu akkumpanjati minn miżuri addizzjonali li jiżguraw l-effettività tagħhom fil-prattika. [...] Id-Direttiva (UE) 2018/2001 tintroduċi approvazzjoni taċita għal ċerti deċiżjonijiet, jiġifieri għal [...] passi **intermedjarji** tal-proċeduri għall-ħruġ tal-permessi f'żoni ta' aċċellerazzjoni għall-enerġija rinnovabbli, u għall-permessi finali għall-installazzjonijiet solari fuq skala żgħira kollha b'kapasità ta' inqas minn 100 kW. Minhabba l-ħtieġa li jiġi aċċellerat il-varar tas-sorsi tal-enerġija rinnovabbli u l-fatt li l-implimentazzjoni taż-żoni ta' aċċellerazzjoni għall-enerġija rinnovabbli hija proċess li jieħu ż-żmien, huwa xieraq li tiġi applikata wkoll miżura [...] **simili** fil-proċeduri għall-ħruġ tal-permessi applikabbli għall-proġetti li jinsabu barra miż-żoni ta' aċċellerazzjoni. F'dawn il-proċeduri, jenħtieġ li l-Istati Membri **jkollhom il-possibbiltà li jipprevedu** [...] li l- [...] **kunċett** ta' [...] approvazzjoni taċita jiġi applikat **għall-passi amministrattivi intermedjarji, li jikkonsistu mill-passi amministrattivi kollha meħudin matul il-proċedura għall-ħruġ tal-permessi, inkluż l-organizzazzjoni ta' konsultazzjoni jew it-talba għall-opinjoni ta' korpi jew awtoritajiet differenti, jew id-deċiżjoni finali. Id-dispożizzjonijiet ta' din id-Direttiva huma mingħajr preġudizzju għall-possibbiltà li l-Istati Membri japplikaw approvazzjoni taċita għal deċiżjonijiet ambjentali meta din il-possibbiltà tkun prevista fis-sistemi legali tagħhom** [...]. Sabiex tiġi żgurata applikazzjoni effettiva ta' din il-miżura u biex jiġu ggarantiti d-drittijiet ta' partijiet terzi għall-protezzjoni ġudizzjarja, jenħtieġ li l-awtoritajiet rilevanti jippubblikaw li deċiżjoni tkun ġiet adottata b'mod taċitu.

- (9) Ir-repowering ta' impjanti tal-enerġija rinnovabbli eżistenti għandu potenzjal sinifikanti li jikkontribwixxi għall-ilħuq tal-miri tal-enerġija rinnovabbli. Peress li l-impjanti tal-enerġija rinnovabbli **fuq l-art** eżistenti, fil-biċċa l-kbira tagħhom, ġew installati f'siti b'potenzjal sinifikanti ta' sorsi ta' enerġija rinnovabbli, ir-repowering jista' jiżgura l-użu kontinwu ta' dawk is-siti, u b'hekk jiżgura l-użu effiċjenti tal-art u l-isfruttament tal-aħjar riżorsi tal-enerġija rinnovabbli. Dan huwa partikolarment il-każ għall-enerġija eolika fuq l-art, speċjalment meta jitqies li fl-Ewropa hafna parks eoliċi fuq l-art qed joqorbu lejn tmien il-kuntratti li jappoġġaw il-ġenerazzjoni tal-elettriku tagħhom u li 26 GW ta' impjanti eoliċi eżistenti ilhom joperaw għal aktar minn 20 sena¹⁰. Ir-repowering jinkludi aktar benefiċċji bħal konnessjoni mal-grilja eżistenti, probabbiltà ta' grad ogħla ta' aċċettazzjoni pubblika u għarfien dwar l-impatti ambjentali probabbli. Meta jitqies li r-repowering tal-impjanti eoliċi spiss iwassal biex jiġi installat għadd aktar baxx ta' turbini fl-istess sit, l-impatt ambjentali tal-impjanti eoliċi repowered huwa limitat. Għalhekk, jenħtieġ li r-rekwiżiti dwar l-iskrinjar ambjentali jew il-valutazzjoni tal-impatt ambjentali jitnaqqsu jew saħansitra jiġu rrinunzjati meta r-repowering ta' impjant eoliku eżistenti ma jinvolvi l-użu ta' wiċċ tal-art addizzjonali **barra mill-perimetru tal-installazzjoni oriġinali**, iżid il-kapaċità totali tal-installazzjoni u jikkonforma mal-miżuri ta' mitigazzjoni ambjentali applikabbli stabbiliti għall-installazzjoni oriġinali tal-enerġija eolika. **Barra minn hekk, sabiex ikun jista' jsir dan l-użu kontinwu tal-aħjar riżorsi ta' enerġija rinnovabbli, jenħtieġ li l-possibbiltà ta' repowering tal-proġetti tal-enerġija rinnovabbli ma tkunx ristretta bla bżonn minhabba deċiżjonijiet biex jinbidel l-użu tal-art fejn jinsabu l-impjanti eżistenti tal-enerġija rinnovabbli. Dan jista' jkun il-każ, pereżempju, meta l-użu ta' tali art jinbidel minn industrijali għal agrikolu.**

¹⁰ WindEurope, 2024 Statistics and the outlook for 2025-2030.

- (10) L-installazzjonijiet tal-awtokonsum, inklużi dawk għall-awtokonsumaturi li jaġixxu b'mod kongunt u bħala komunitajiet tal-enerġija lokali, jikkontribwixxu għat-tnaqqis tad-domanda ġenerali għall-gass naturali, għaž-żieda tar-reżiljenza tas-sistema u għall-kisba tal-miri tal-Unjoni għall-enerġija rinnovabbli. L-installazzjoni tat-tagħmir tal-enerġija solari u tal-ħżin tal-enerġija kolokalizzat b'kapaċità ta' inqas minn 100 kW x'aktarx li ma jkollhiex effetti avversi sinifikanti fuq l-ambjent jew il-grilja u ma tqajjimx tħassib dwar is-sikurezza. Barra minn hekk, l-installazzjonijiet zġħar ġeneralment ma jeħtiġux espansjoni tal-kapaċità fil-punt ta' konnessjoni mal-grilja. Sabiex jiġi aċċellerat ulterjorment l-użu ta' tagħmir solari fuq skala zġħira u ħżin tal-enerġija kolokalizzat, jenħtieġ li l-Istati Membri ma jirrikjedu l-ebda permess amministrattiv għal dawn l-installazzjonijiet, bl-eċċezzjoni tal-permessi għall-konnessjoni mal-grilja, kif diġà huwa l-każ f'diversi Stati Membri. L-allinjament tal-leġiżlazzjoni tal-Unjoni mal-aħjar prattiki eżistenti jenħtieġ li jippermetti aċċellerazzjoni ulterjuri tal-użu ta' dawn l-installazzjonijiet b'mod armonizzat. **L-Istati Membri jistgħu jintroduċu obbligu li jinfurmaw lill-awtoritajiet rilevanti dwar l-installazzjoni ta' dak it-tagħmir u l-ħżin tal-enerġija kolokalizzat għall-finijiet ta' reġistrazzjoni.** L-installazzjoni ta' tagħmir tal-enerġija solari u l-ħżin tal-enerġija kolokalizzat ta' aktar minn 100 kW fi strutturi artifiċjali eżistenti jew futuri tipikament ma tqajjimx tħassib relatat ma' użi kompetituri tal-ispazju jew tal-impatt ambjentali. Għalhekk, jenħtieġ li daww l-installazzjonijiet jibbenefikaw minn proċeduri iqsar għall-ħruġ tal-permessi u jkunu eżentati, b'salvagwardji xierqa, mill-obbligu li titwettaq valutazzjoni tal-impatt ambjentali skont id-Direttiva 2011/92/UE tal-Parlament Ewropew u tal-Kunsill.¹¹

¹¹ Id-Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' ċerti proġetti pubbliċi u privati fuq l-ambjent (ĠU L 26, 28.1.2012, p. 1, ELI: <http://data.europa.eu/eli/dir/2011/92/oj>).

(10) (a) Sistemi solari żgħar plug-in huma installazzjonijiet fuq skala żgħira li ma jehtieġu l-ebda spazju fuq il-bejt, huma faċli biex jiġu installati u jitnehhew mill-utenti u ġeneralment ikunu aktar affordabbli, u b'hekk jirrappreżentaw alternattiva għall-installazzjonijiet tradizzjonali solari fuq il-bjut, partikolarment adattati biex jippermettu l-awtokonsum tal-enerġija rinnovabbli għal ċerti kategoriji ta' klijenti, bhall-inkwilini jew il-klijenti vulnerabbli. L-Istati Membri jenhtieġ li jippromwovu l-installazzjoni ta' sistemi solari żgħar plug-in fil-bini, billi jivvalutaw u jnehhu ostakli mhux ġustifikati għall-użu tagħhom, filwaqt li jiżguraw standards xierqa ta' sigurtà u sikurezza u stabbiltà tal-grilja. L-Istati Membri jistghu jillimitaw l-installazzjoni ta' dawn is-sistemi f'ċerti żoni jew strutturi għall-fini tal-protezzjoni tal-wirt kulturali jew storiku. L-Istati Membri jistghu jillimitaw ukoll l-installazzjoni ta' dawn is-sistemi, jekk jipperikolaw is-sikurezza u l-istabbiltà tal-grilja, pereżempju jekk l-installazzjoni elettrika ġenerali li tirriżulta ma tissodisfax l-ispeċifikazzjonijiet tekniċi rilevanti tas-sikurezza jew jekk il-koordinazzjoni tal-protezzjoni u l-iskonnessjoni tal-prestazzjoni ma jkunux jistghu jiġu ggarantiti.

- (11) L-enerġija rinnovabbli għandha rwol ewlieni fid-dekarbonizzazzjoni tas-sistema tal-enerġija tal-Unjoni billi toffri soluzzjonijiet immedjati biex tissostitwixxi l-enerġija bbażata fuq il-fjuwils fossili u tikkontribwixxi għat-tnaqqis tal-prezzijiet tal-enerġija u għaž-żieda fis-sigurtà tal-enerġija. Għalhekk, jenħtieġ li l-awtorizzazzjoni ta' proġetti tal-enerġija rinnovabbli ma tiġix imblukkata wisq faċilment minhabba s-sempliċi eżistenza ta' kwalunkwe tip ta' interess konfligġenti. Jenħtieġ li l-Istati Membri jippromwovu l-impjanti tal-enerġija rinnovabbli u l-assi tal-infrastruttura bħal assi tal-ħżin kolokalizzati u awtonomi u l-grilja u l-istazzjonijiet tal-irriċarġjar relatati billi jespandu l-preżunzjoni eżistenti applikabbli għal kunflitti ma' interessi ambjentali għal kwalunkwe interess konfligġenti ieħor, ħlief fir-rigward tal-wirt kulturali u meta jkun evidenti li daww l-interessi konfligġenti jridu jiehdu prijorità minkejja l-benefiċċji importanti tal-enerġija rinnovabbli. **F'dawn il-kazijiet, jenħtieġ li l-awtorità rilevanti ma tapplikax il-preżunzjoni.** Jenħtieġ li meta jkun preżunt li l-proġetti tal-enerġija rinnovabbli jkunu ta' interess pubbliku prevalenti fuq interessi mhux ambjentali, dawn jingħataw prijorità u jiġu awtorizzati. Sabiex tiġi żgurata applikazzjoni armonizzata ta' din il-preżunzjoni konfutabbli, jenħtieġ li l-Istati Membri ma jithallewx jintroduċu eċċezzjonijiet meta jittrattaw it-tipi kollha ta' kunflitti, inklużi daww ambjentali.

- (12) Sabiex jithaffef il-varar ta' sorsi ta' enerġija rinnovabbli, tal-assi relatati tagħhom u tal-konnessjoni tagħhom mal-grilja, huwa xieraq li jiġi speċifikat ukoll kif jistgħu jiġu ssodisfati l-kundizzjonijiet li jifdal għall-applikazzjoni ta' derogi speċifiċi kif previst fil-leġislazzjoni ambjentali tal-Unjoni. B'mod partikolari, għall-finijiet tal-liġi ambjentali rilevanti tal-Unjoni, meta jiġi vvalutat jekk hemmx soluzzjonijiet alternattivi sodisfaċenti għall-proġett speċifiku tal-enerġija rinnovabbli, **dawn il-limitazzjonijiet tal-valutazzjoni ta' soluzzjonijiet alternattivi jenhtieg li jkunu ristretti għall-applikazzjoni tad-derogi speċifiċi kif previst fil-leġislazzjoni ambjentali tal-Unjoni. L-Istati Membri jistgħu jistabbilixxu regoli differenti għall-valutazzjoni ġenerali tal-alternattivi fil-proċedura tal-ghoti tal-permessi.** L[...]ambitu ta' tali valutazzjoni jenhtieg li jkun limitat għal soluzzjonijiet alternattivi li jiżguraw il-kisba tal-istess objettivi bħall-proġett inkwistjoni fl-istess perjodu ta' żmien jew f'perjodu ta' żmien simili u mingħajr ma jirriżulta f'kostijiet oġġla b'mod sinifikanti. Meta jqabblu l-perjodu ta' żmien u l-kost ta' soluzzjonijiet alternattivi sodisfaċenti, jenhtieg li l-awtoritajiet rilevanti jqisu l-htieġa li l-enerġija rinnovabbli tintuża b'mod aċċellerat u kosteffettiv f'konformità mal-prijoritajiet stabbiliti fil-pjanijiet nazzjonali integrati tagħhom għall-enerġija u l-klima u l-aġġornamenti tagħhom ippreżentati skont ir-Regolament (UE) 2018/1999 tal-Parlament Ewropew u tal-Kunsill¹² u l-heffa mistennija biex jinkisbu dawk il-prijoritajiet. **Dawn ir-regoli japplikaw biss għall-finijiet tal-valutazzjoni ta' soluzzjonijiet alternattivi mehtieġa skont id-Direttivi dwar l-Ghasafar, l-Ilma u l-Habitats.**

¹² Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1, ELI: <http://data.europa.eu/eli/reg/2018/1999/oj>).

B'mod simili, meta tiġi applikata d-deroga rilevanti prevista fid-Direttiva tal-Kunsill 92/43/KEE,¹³ huwa xieraq li l-awtoritajiet rilevanti jistgħu, f'xi każijiet ġustifikati fejn ikun jista' jintwera b'mod raġonevoli li l-pjan jew il-proġett rilevanti ma jaffettwax b'mod irriversibbli l-proċessi ekoloġiċi essenzjali għaž-żamma tal-istruttura u tal-funzjonijiet tas-sit, li l-koerenza ġenerali tan-network Natura 2000 ma tiġix kompromessa, li l-integrità ambjentali tas-sit tiġi ppreservata u li jiġi żgurat livell għoli ta' protezzjoni tas-siti ta' Natura 2000, jippermettu li l-miżuri ta' kumpens jitwettqu b'mod parallel mal-implimentazzjoni ta' tali pjan jew proġett.

- (13) L-aċċellerazzjoni tal-varar tal-ħżin tal-enerġija awtonomu hija kruċjali biex tiżdied il-flessibbiltà tas-sistema tal-enerġija u biex tiġi żgurata l-integrazzjoni tas-sistema tal-produzzjoni tal-enerġija rinnovabbli. Għalhekk, jenħtieġ li l-ħżin awtonomu jibbenefika minn proċeduri aċċellerati għall-ħruġ tal-permessi. Il-ħżin tal-enerġija fuq skala żgħira b'kapacità ta' inqas minn 100 kW x'aktarx li ma jkollux effetti avversi sinifikanti fuq l-ambjent jew fuq il-grilja u ma huwiex mistenni li jqajjem tħassib relatat mal-użi kompetittivi tal-ispazju. Fid-dawl ta' dan, huwa xieraq li jiġu rrazzjonalizzati l-proċeduri għall-ħruġ tal-permessi applikabbli għal dan it-tip ta' ħżin billi jiġu eliminati l-permessi amministrattivi kollha, bl-eċċezzjoni tal-permess għall-konnessjoni mal-grilja, u billi dawn l-installazzjonijiet jiġu eżentati, b'salvagwardji xierqa, mill-obbligu li jwettqu valutazzjoni tal-impatt ambjentali skont id-Direttiva 2011/92/UE. **L-Istati Membri jistgħu jintroduċu obbligu li jinfurmaw lill-awtoritajiet rilevanti dwar l-installazzjoni ta' dawn il-proġetti ta' ħżin għall-finijiet ta' reġistrazzjoni.** Il-varar tal-ħżin tal-enerġija b'kapacità ta' aktar minn 100 kW jeħtieġ li jiġi aċċellerat ukoll. Għalhekk, huwa xieraq li l-proċedura għall-ħruġ tal-permessi tagħhom tiġi rrazzjonalizzata billi tiġi stabbilita skadenza ġenerali massima ta' sitt xhur, ħlief għall-ħżin tal-enerġija idroelettrika ppumpjata, li jrid jikkonforma ma' rekwiżiti ambjentali aktar stretti u, għalhekk, jirrikjedi skadenza ġenerali massima itwal.

¹³ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-ħabitats naturali u tal-fawna u l-flora selvaġġa (ĠU L 206, 22.7.1992, p. 7, ELI: <http://data.europa.eu/eli/dir/1992/43/oj>).

Jenhtieg li dawn ir-regoli japplikaw għall-ħżin tal-enerġija li mhuwiex kopert mill-kamp ta' applikazzjoni tad-Direttiva (UE) 2024/1788.¹⁴ Sabiex tiġi żgurata l-integrazzjoni tas-sistema tal-produzzjoni tal-enerġija rinnovabbli, huwa neċessarju li jiżdiedu s-sorsi ta' flessibilità, b'mod partikolari l-batteriji tal-vetturi elettrici, peress li dawn jistgħu jikkontribwixxu biex tinbidel id-domanda massima għall-elettriku u titnaqqas il-kongestjoni tal-grilja. Sabiex jinkiseb dan, jenhtieg li jiġi promoss aktar varar aktar rapidu u aktar faċli tal-infrastruttura tal-irriċarġjar tat-triq, b'mod partikolari li tkopri l-karozzi, il-vannijiet, it-trakkijiet, il-karozzi tal-linja jew il-muturi, u l-vetturi ibridi plug-in jew elettrici puri. Jenhtieg li kemm l-istazzjonijiet tal-irriċarġjar b'kurrent alternat kif ukoll dawk b'kurrent dirett jibbenefikaw minn proċeduri aċċellerati għall-ħruġ tal-permessi, inkluż għall-permessi għall-konnessjoni mal-grilja. Stazzjonijiet żgħar tal-irriċarġjar b'kapacità ta' inqas minn 100 kW x'aktarx li ma jkollhomx effetti avversi sinifikanti fuq l-ambjent jew fuq il-grilja u ma humiex mistennija jqajmu tħassib relatat mal-użi kompetittivi tal-ispazju. Fid-dawl ta' dan, huwa xieraq li jiġu rrazzjonalizzati l-proċeduri għall-ħruġ tal-permessi applikabbli għal dawn l-istazzjonijiet tal-irriċarġjar billi jiġu eliminati l-permessi amministrattivi kollha, bl-eċċezzjoni tal-permess għall-konnessjoni mal-grilja, u billi dawn l-installazzjonijiet jiġu eżentati, b'salvagwardji xierqa, mill-obbligu li jwettqu valutazzjoni tal-impatt ambjentali skont id-Direttiva 2011/92/UE. **L-Istati Membri jistgħu jintroduċu obbligu li jinfurmaw lill-awtoritajiet rilevanti dwar l-installazzjoni ta' dawn il-proġetti ta' stazzjonijiet tal-irriċarġjar għall-finijiet ta' reġistrazzjoni.**

L-installazzjoni ta' stazzjonijiet tal-irriċarġjar b'kapacità ta' aktar minn 100 kW jehtieg li tiġi aċċellerata wkoll. Għalhekk, huwa xieraq li l-proċedura għall-ħruġ tal-permessi tagħhom tiġi rrazzjonalizzata, **jekk ikunu jeżistu tali proċeduri skont is-sistema legali nazzjonali**, billi tiġi stabbilita skadenza ġenerali massima ta' 6 xhur.

¹⁴ **Id-Direttiva (UE) 2024/1788 tal-Parlament Ewropew u tal-Kunsill tat-13 ta' Ġunju 2024 dwar ir-regoli komuni għas-swieq interni tal-gass rinnovabbli, il-gass naturali u l-idroġenu, li temenda d-Direttiva (UE) 2023/1791 u li tħassar id-Direttiva 2009/73/KE (riformulazzjoni) (ĠU L, 2024/1788, 15.7.2024, p. 1 ELI: <http://data.europa.eu/eli/dir/2024/1788/oj>)**

- (14) Il-kisba ta' permessi għall-konnessjoni mal-grilja, **li tista' tiehu l-forma ta' awtorizzazzjoni, permess, ftehim jew kuntratt**, hija parti kruċjali u spiss tiegħu hafna hin mill-proċeduri biex tinbena u tithaddem installazzjoni tal-enerġija rinnovabbli. Għalhekk, huwa xieraq li jiġu rrazzjonalizzati aktar l-iskadenzi applikabbli għall-proċeduri għall-konnessjoni mal-grilja applikabbli għal ċerti proġetti tal-enerġija rinnovabbli, assi tal-ħżin u stazzjonijiet tal-irriċarġjar fuq skala żgħira, u għar-repowering u għall-ibridizzazzjoni ta' proġetti tal-enerġija rinnovabbli, u li jiġu introdotti regoli ċari dwar l-obbligi tal-operaturi tas-sistema matul il-proċeduri għall-ħruġ tal-permessi.
- (14)(a) Jenhtieg li l-introduzzjoni ta' proċeduri rilevanti ta' konnessjoni mal-grilja, u skadenzi relatati, tippermetti aċċess effiċjenti u f'waqtu għall-grilja f'konformità mal-Artikolu 6 tad-Direttiva (UE) 2019/944, fil-qafas nazzjonali applikabbli, inkluż f'sitwazzjonijiet ta' kongestjoni tal-grilja.
- (14) (b) L-ibridizzazzjoni tal-impjanti tal-enerġija rinnovabbli għandha potenzjal sinifikanti li tikkontribwixxi għat-titjib tal-integrazzjoni tas-sistema tal-enerġija u għall-kisba tal-miri tal-enerġija rinnovabbli billi tikkombina diversi teknoloġiji tal-enerġija rinnovabbli, pereżempju billi żżid elettrolizzatur jew turbini eoliċi ma' installazzjoni fotovoltajka solari eżistenti jew tikkombina l-produzzjoni rinnovabbli mal-ħżin. L-ibridizzazzjoni tal-impjanti tisfrutta s-sinergiji u l-komplementarjetà ta' sorsi differenti ta' enerġija rinnovabbli u b'hekk tiżgura provvista tal-enerġija aktar stabbli u tippermetti l-introduzzjoni ta' flessibbiltà fis-sistema tal-enerġija billi tikkombina l-ġenerazzjoni u l-ħżin. Barra minn hekk, il-kombinazzjoni ta' teknoloġiji differenti tal-enerġija rinnovabbli jew tal-enerġija rinnovabbli mal-ħżin f'siti eżistenti tippermetti li wiehed jibbenefika minn konnessjonijiet eżistenti tal-grilja u l-infrastruttura meħtieġa, u tnaqqas il-htieġa għal art ġdida u valutazzjonijiet ambjentali ġenerali tal-proġetti.

- (15) Ir-rapport ta' Draghi dwar il-kompetittività tal-UE u l-Pjan ta' Azzjoni għal Energija Affordabbli¹⁵ jirrikonoxxu l-impatt pożittiv tar-riformi reċenti biex jithaffu l-proċeduri għall-ħruġ tal-permessi. Madankollu, dawn jenfasizzaw ukoll proċeduri għall-ħruġ tal-permessi li jiehdu fit-tul u huma inċerti għall-grilji bħala ostaklu kbir għall-installazzjoni aktar rapida tal-kapaċità ġdida neċessarja biex jiġu akkomodati l-investimenti fl-enerġija nadifa u jitnaqqsu l-kostijiet tal-enerġija fl-UE. Filwaqt li hemm regoli speċifiċi dwar il-proċeduri għall-ħruġ tal-permessi skont id-Direttiva (UE) 2018/2001, id-Direttiva (UE) 2024/1788 tal-Parlament Ewropew u tal-Kunsill¹⁶ u r-Regolament (UE) 2022/869 tal-Parlament Ewropew u tal-Kunsill¹⁷, dawn ir-regimi ma jkoprox l-assi ġenerali tal-infrastruttura tal-grilja tal-elettriku. B'hekk, ir-rekwiżiti ġenerali dwar il-proċeduri ta' awtorizzazzjoni għall-infrastruttura tas-sistema tat-trażmissjoni u tad-distribuzzjoni tal-elettriku jridu jiġu pprovduti fid-Direttiva (UE) 2019/944, speċifikament fil-forma ta' rekwiżiti għall-Istati Membri biex jiżguraw durata massima ta' tali proċeduri u jistabbilixxu rekwiżiti li jappoġġaw l-issodisfar ta' dawk l-iskadenzi. Ir-Regolament (UE) 2022/869 u d-Direttiva (UE) 2018/2001 fihom regoli għall-awtorizzazzjoni ta' ċerti proġetti tal-enerġija. F'każ ta' kontradizzjoni bejn dawk ir-regoli u r-regoli stabbiliti f'din id-Direttiva għall-awtorizzazzjoni ta' ċerti proġetti tal-elettriku, jenhtieg li dawk tal-ewwel jieħdu preċedenza.

¹⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni, Pjan ta' Azzjoni għal Energija Affordabbli Nisfruttaw il-valur reali tal-Unjoni tal-Energija tagħna biex niżguraw enerġija affordabbli, effiċjenti u nadifa għall-Ewropej kollha (COM/2025/79 final).

¹⁶ Id-Direttiva (UE) 2024/1788 tal-Parlament Ewropew u tal-Kunsill tat-13 ta' Ġunju 2024 dwar ir-regoli komuni għas-swieq interni tal-gass rinnovabbli, il-gass naturali u l-idroġenu, li temenda d-Direttiva (UE) 2023/1791 u li tħassar id-Direttiva 2009/73/KE ([ĠU L 2024/1788, 15.7.2024](#), ELI: <http://data.europa.eu/eli/dir/2024/1788/oj>).

¹⁷ Ir-Regolament (UE) 2022/869 tal-Parlament Ewropew u tal-Kunsill tat-30 ta' Mejju 2022 dwar linji gwida għall-infrastruttura tal-enerġija trans-Ewropea, li jemenda r-Regolamenti (KE) Nru 715/2009, (UE) 2019/942 u (UE) 2019/943 u d-Direttivi 2009/73/KE u (UE) 2019/944, u li jħassar ir-Regolament (UE) Nru 347/2013 ([ĠU L 152, 3.6.2022, p. 45](#), ELI: <http://data.europa.eu/eli/reg/2022/869/oj>).

- (16) In-nuqqas ta' riżorsi fl-awtoritajiet nazzjonali u n-nuqqas tad-diġitalizzazzjoni tal-proċeduri għall-ħruġ tal-permessi jirriżultaw f'dewmien fil-ħruġ tal-permessi għall-infrastruttura u għall-assi tal-ġenerazzjoni tas-sistema tal-elettriku. Jenħtieġ li l-Istati Membri jiżguraw li tali awtoritajiet ikollhom riżorsi finanzjarji u tekniċi umani adegwati, inklużi hliet, u għodod u sistemi ta' ġestjoni diġitali li jippermettulhom jiehdu deċiżjonijiet sal-iskadenzi previsti fid-Direttiva.
- (17) Jenħtieġ li l-proċeduri ta' awtorizzazzjoni skont id-Direttiva (UE) 2019/944 ikunu ċari, effiċjenti u trasparenti u konsistenti mat-twettiq tal-pjan eżistenti għall-iżvilupp tan-network ta' distribuzzjoni u tal-pjan ta' 10 snin għall-iżvilupp tan-network ta' trażmissjoni. Għalhekk, l-Istati Membri huma mistennija jistabbilixxu u jipubblikaw kriterji u proċeduri oġġettivi u nondiskriminatorji għall-awtorizzazzjoni li jqisu, fost affarijiet oħra, is-sikurezza u s-sigurtà tas-sistema tal-elettriku, l-użu tal-art, l-effiċjenza enerġetika, il-karatteristiċi partikolari għall-applikant għall-permess, it-tnaqqis tal-emissjonijiet, l-importanza li jiġi aċċellerat il-varar tal-infrastruttura tal-enerġija biex tintlaħaq in-newtralità klimatika, u alternattivi għall-proġett.
- (18) Minhabba l-urġenza li jiġu żviluppati infrastrutturi tal-elettriku, l-Istati Membri huma mistennija jiżguraw li l-proċeduri ta' awtorizzazzjoni jqisu l-karatteristiċi ta' proġett meta jivvalutaw il-ħtieġa, jew in-nuqqas tagħha, li jwettqu valutazzjonijiet, inklużi valutazzjonijiet ambjentali, jew jipproduċu studji, awtorizzazzjonijiet jew rapporti. Jenħtieġ li l-awtoritajiet nazzjonali kompetenti jillimitaw il-valutazzjonijiet u t-talbiet għal informazzjoni mill-promoturi għal dak li jkun strettament neċessarju u jevitaw id-duplikazzjoni f'kull każ possibbli.

- (19) Sabiex jiżdiedu l-prevedibbiltà u ċ-ċertezza rigward id-durata u l-kostijiet tal-proċeduri ta' awtorizzazzjoni skont id-Direttiva (UE) 2019/944, jenħtiegħ li t-talbiet għal informazzjoni u għal dokumentazzjoni mill-applikanti jkunu konkreti, speċifiċi u limitati fiż-żmien. B'hekk, jenħtiegħ li l-Istati Membri jiżguraw li l-awtoritajiet nazzjonali jitolbu l-informazzjoni rilevanti biex joħroġu l-permess mill-applikanti f'perjodu speċifikat minn qabel li jibda minn meta tasal l-applikazzjoni u jiddeterminaw b'mod konkret il-kontenut u d-dettall ta' kwalunkwe informazzjoni jew data mitluba. Jenħtiegħ li wara dan il-perjodu, it-talbiet għal informazzjoni jkunu limitati għal informazzjoni nieqsa li kienet ġiet identifikata jew mitluba qabel mill-awtorità, jew informazzjoni li ma setgħetx tintalab qabel minhabba l-fatt li hija relatata ma' bidla materjali fiċ-ċirkostanzi li sseħħ wara li l-proġett ikun applika għal awtorizzazzjoni.
- (20) Filwaqt li tirrispetta l-prinċipju tas-sussidjarjetà, il-kompetenzi u l-proċeduri nazzjonali, jenħtiegħ li d-Direttiva (UE) 2019/944 tistabbilixxi terminu ċar għad-deċiżjoni tal-awtoritajiet rilevanti li jstimula definizzjoni u trattament effiċjenti tal-proċeduri li jwassal għall-varar tal-grilji tal-elettriku. Madankollu, l-Istati Membri jistgħu jistinkaw biex jiksibu proċeduri iqsar għall-ħruġ tal-permessi fejn fattibbli, speċjalment fir-rigward ta' proġetti għar-rinnovazzjoni, għall-modernizzazzjoni jew għar-repowering tal-infrastruttura tas-sistema tat-trażmissjoni eżistenti u għall-kostruzzjoni ta' infrastruttura ġdida tas-sistema tad-distribuzzjoni, li tista' ma tkunx teħtiegħ proċedura kumplessa għall-ħruġ tal-permessi daqs infrastruttura ġdida tat-trażmissjoni.

- (21) F'konformità mal-urgenza tal-varar tal-grilji tal-elettriku biex jinkisbu l-għanijiet tal-Unjoni dwar l-enerġija u l-klima u li l-iskadenzi għall-proċeduri għall-ħruġ tal-permessi jiġu akkumpanjati minn miżuri li jiżguraw l-effettività tagħhom fil-prattika, **jenhtieg li** l-Istati Membri [...] **jkollhom il-possibbiltà li jipprevedu** li [...] l-kunċett ta' approvazzjoni taċita [...] jiġi applikat għall-**passi** amministrattivi [...] **intermedjarji** fir-rigward tal-**proċedura tal-ghoti tal-permessi ta'** proġetti tal-grilja tal-elettriku, **li jikkonsistu mill-passi amministrattivi kollha meħudin matul il-proċess tal-ghoti tal-permessi, inkluż l-organizzazzjoni ta' konsultazzjoni jew it-talba għall-opinjoni ta' korpi jew awtoritajiet differenti, jew għad-deċiżjoni finali. Id-dispożizzjonijiet ta' din id-Direttiva huma mingħajr preġudizzju għall-possibbiltà li l-Istati Membri japplikaw approvazzjoni taċita għal deċiżjonijiet ambjentali meta din il-possibbiltà tkun prevista fis-sistemi legali tagħhom. [...]**Sabiex tiġi żgurata applikazzjoni effettiva ta' din il-miżura u biex jiġu ggarantiti d-drittijiet ta' partijiet terzi għall-protezzjoni ġudizzjarja, jenhtieg li l-awtoritajiet rilevanti jippubblikaw li deċiżjoni kollha adottati[...].

- (22) Sabiex titnaqqas il-kumplessità, jiżdedu l-effiċjenza u t-trasparenza, u tinghata għajnuna biex tissaħħaħ il-kooperazzjoni fost l-Istati Membri, jenħtieġ li jkun hemm punti ta' kuntatt għall-operaturi tas-sistema tat-trażmissjoni jew tad-distribuzzjoni tal-elettriku li jippromwovu proġett tal-grilji jew assi oħra tan-network sakemm tittiehed deċiżjoni. Dawn il-punti ta' kuntatt ser ikunu responsabbli biex jiffaċilitaw u jiggwidaw lill-applikanti fil-proċeduri ta' awtorizzazzjoni assoċjati ma' dan it-tip ta' infrastruttura. **Minghajr preġudizzju għar-rekwiżiti skont l-ordni kostituzzjonali tal-Istat Membru kkonċernat, [...]fl-ispirtu tas-simplifikazzjoni u bil-hsieb li tiġi żgurata l-effiċjenza, fejn xieraq u fattibbli, [...] Stat Membru [...] jista' jikkonċentra din ir-responsabbiltà f'punt ta' kuntatt uniku li jistgħu jkunu [...] l-awtoritajiet nazzjonali kompetenti msemmija fl-Artikolu 8 tar-Regolament (UE) 2022/869 jew il-punti ta' kuntatt imsemmija fl-Artikolu 16 tad-Direttiva (UE) 2018/2001, peress li dawn l-awtoritajiet diġà jwettqu tali rwol f'dak li jikkonċerna l-ħruġ tal-permessi għal proġetti ta' infrastruttura ta' interess komuni u għal proġetti ta' interess reċiproku, u proġetti tal-enerġija rinnovabbli, rispettivament. Meta jgħaqqdu tali rwoli, l-Istati Membri għandhom jiżguraw li jkun hemm punt ta' kuntatt uniku wiehed biss fil-livell amministrattiv rilevanti, u għandhom jipprovdu għodod biex jgħinu lill-promoturi tal-proġetti jidentifikaw il-punt ta' kuntatt stabbilit jew mahtur xieraq. Barra minn hekk, jenħtieġ li l-Istati Membri jagħtu attenzjoni partikolari biex jiżguraw li l-punti ta' kuntatt ikollhom numru adegwat ta' membri tal-persunal u jgawdu mir-riżorsi u mill-kapaċità neċessarji biex iwettqu l-kompiti taħt ir-responsabbiltà tagħhom.**

- (23) Minhabba r-rwol tagħha fl-integrazzjoni tal-assi tal-enerġija rinnovabbli, tas-soluzzjonijiet ta' flessibilità, tal-ħżin tal-enerġija u tal-iffaċilitar tal-elettrifikazzjoni b'mod ġenerali, l-infrastruttura tas-sistema tat-trażmissjoni jew tad-distribuzzjoni tal-elettriku hija essenzjali biex tintlaħaq in-newtralità klimatika. Meta jitqies ir-rwol ewlieni tal-infrastruttura tas-sistema tal-elettriku biex tintlaħaq in-newtralità klimatika, fil-valutazzjonijiet neċessarji skont il-każ, jenħtieġ li l-Istati Membri jippreżumu li l-infrastruttura tas-sistema tat-trażmissjoni jew tad-distribuzzjoni tal-elettriku, inkluż il-provvista tal-enerġija fuq l-art fil-portijiet, tkun ta' interess pubbliku prevalenti u taqdi s-saħħa u s-sikurezza pubbliċi, hlief fir-rigward tal-wirt kulturali, [...] fejn ikun hemm evidenza ċara li dawk il-proġetti jkollhom effetti avversi sinifikanti fuq l-ambjent li ma jistgħux jiġu mmitigati jew ikkumpensati **u fejn ikun evidenti li dawk l-interessi kunfliġġenti għandhom jiehdu prijorità minkejja l-benefiċċji importanti tal-infrastruttura tas-sistema tal-elettriku. F'dawn il-każijiet, jenħtieġ li l-awtorità rilevanti ma tapplikax il-preżunzjoni.** Jenħtieġ li l-infrastruttura tas-sistema tat-trażmissjoni jew tad-distribuzzjoni tal-elettriku preżunta li tkun ta' interess pubbliku prevalenti fuq interessi mhux ambjentali tingħata prijorità fuq interessi mhux ambjentali u tiġi awtorizzata malajr kemm jista' jkun.

- (24) Sabiex jithaffef il-varar tal-grilji tal-elettriku, huwa xieraq li jiġi speċifikat kif jistgħu jiġu ssodisfati l-kundizzjonijiet għall-applikazzjoni ta' derogi speċifiċi kif previst fil-legiżlazzjoni ambjentali tal-Unjoni. B'mod partikolari, meta jiġi vvalutat jekk hemmx soluzzjonijiet alternattivi sodisfaċenti għall-proġett tal-grilja tal-elettriku, **dawn il-limitazzjonijiet tal-valutazzjoni ta' soluzzjonijiet alternattivi jenhtieg li jkunu ristretti għall-applikazzjoni tad-derogi speċifiċi kif previst fil-legiżlazzjoni ambjentali tal-Unjoni. L-Istati Membri jistgħu jistabbilixxu regoli differenti għall-valutazzjoni ġenerali tal-alternattivi fil-proċedura tal-ghoti tal-permessi. L[...]-ambitu ta' tali valutazzjoni jenhtieg li jkun limitat għal soluzzjonijiet alternattivi li jiżguraw il-kisba tal-istess objettiv fl-istess perjodu ta' żmien jew f'perjodu ta' żmien simili u mingħajr ma jirriżulta f'kostijiet oġġla b'mod sinifikanti. Meta jqabblu l-perjodu ta' żmien u l-kost ta' soluzzjonijiet alternattivi sodisfaċenti, l-awtoritajiet rilevanti jenhtieg li jqisu l-htieġa li l-grilji jintużaw b'mod aċċellerat u kosteffettiv f'konformità mal-prijoritajiet stabbiliti fil-pjanijiet nazzjonali integrati tagħhom għall-enerġija u l-klima u fl-aġġornamenti tagħhom ippreżentati skont ir-Regolament (UE) 2018/1999. Dawn ir-regoli japplikaw biss għall-finijiet tal-valutazzjoni ta' soluzzjonijiet alternattivi mehtieġa skont id-Direttivi dwar l-Ghasafar, l-Ilma u l-Habitats.**

B'mod simili, meta tiġi applikata d-deroga rilevanti prevista fid-Direttiva 92/43/KEE, huwa xieraq li l-awtoritajiet rilevanti jistgħu, f'xi każijiet ġustifikati fejn ikun jista' jintwera b'mod raġonevoli li l-pjan jew il-proġett rilevanti ma jaffettwax b'mod irriversibbli l-proċessi ekoloġiċi essenzjali għaż-żamma tal-istruttura u tal-funzjonijiet tas-sit, li l-koerenza ġenerali tan-network Natura 2000 ma tiġix kompromessa, li l-integrità ambjentali tas-sit tiġi ppreservata u li jiġi żgurat livell għoli ta' protezzjoni tas-siti ta' Natura 2000, jippermettu li l-miżuri ta' kumpens jitwettqu b'mod parallel mal-implimentazzjoni tal-pjan u tal-proġett.

- (25) Minhabba l-urġenza tal-varar tal-infrastruttura tal-enerġija, l-importanza tar-razzjonalizzazzjoni tal-proċeduri ta' awtorizzazzjoni u l-fatt li l-valutazzjonijiet ambjentali jirrappreżentaw il-pass bl-itwal durata fil-proċeduri ta' awtorizzazzjoni, huwa importanti li tali valutazzjonijiet jiġu minimizzati mingħajr ma tiġi pperikolata l-protezzjoni tal-ambjent. Ir-rinnovazzjoni, il-modernizzazzjoni jew ir-repowering tal-infrastruttura eżistenti tas-sistema tat-trażmissjoni u tad-distribuzzjoni, u l-kostruzzjoni ta' infrastruttura ġdida tas-sistema tad-distribuzzjoni, huma proġetti li ġeneralment jinvolvu impatti ambjentali minimi. Il-proġetti ta' rinnovazzjoni, ta' modernizzazzjoni jew ta' repowering ta' spiss ikunu ta' daqs limitat u jaffettwaw biss parti mill-assi eżistenti li għalihom l-impatti ambjentali jkunu ġew ivvalutati qabel. B'riżultat ta' dan, l-impatti ta' tali proġetti spiss ikunu limitati għal dawk ta' xogħlijiet tal-kostruzzjoni, bl-operazzjoni tal-assi jkollha l-istess impatt, jew saħansitra impatt inqas, mill-operazzjoni tal-proġett li jkun immira. Min-naħa l-oħra, is-sistemi tad-distribuzzjoni, minhabba d-daqs iżgħar tal-proġetti tagħhom, il-vultaġġ aktar baxx tal-assi tagħhom u t-tendenza li jiġu żviluppati f'żoni mibnija eqreb lejn il-konsumaturi għandhom it-tendenza li ma jkollhomx impatti ambjentali sinifikanti. B'hekk, biex jithaffef il-varar tal-infrastruttura tas-sistema tal-elettriku u jintlaħqu l-miri tan-newtralità klimatika u tal-enerġija rinnovabbli, jenħtieġ li l-Istati Membri jithallew jeżentaw b'mod ġustifikabbli, taħt ċerti kundizzjonijiet, il-proġetti msemmija f'din il-premessa minn valutazzjonijiet tal-impatt ambjentali u valutazzjonijiet xierqa u l-valutazzjoni tal-implikazzjonijiet tagħhom fuq il-protezzjoni tal-ispeċijiet skont l-Artikolu 12(1) tad-Direttiva 92/43/KEE¹⁸ u l-Artikolu 5 tad-Direttiva 2009/147/KE¹⁹.

¹⁸ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-ħabitats naturali u tal-fawna u l-flora selvaġġa (ĠU L 206, 22.7.1992, p. 7, ELI: <http://data.europa.eu/eli/dir/1992/43/oj>).

¹⁹ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ġhasafar selvaġġi (ĠU L 20, 26.1.2010, p. 7, ELI: <http://data.europa.eu/eli/dir/2009/147/oj>).

- (26) Il-benefiċċji tal-użu tal-infrastruttura tal-elettriku f'termini ta' tnaqqis tal-emissjonijiet tan-nitroġenu jaqbużu sew il-kost tal-emissjonijiet minimi li jirriżultaw mill-kostruzzjoni tagħhom. B'hekk, jenħtiegħ li l-Istati Membri jiżguraw li l-varar rapidu tal-infrastruttura tal-elettriku bl-ebda mod ma jkun limitat mill-emissjonijiet temporanji li jirriżultaw mill-kostruzzjoni tagħhom.
- (27) L-ippjanar tan-network nazzjonali tat-trażmissjoni li jirrifletti l-iżviluppi fil-politika dwar il-klima u l-enerġija u l-bidliet relatati fil-konsum u fil-ġenerazzjoni huwa kritiku għas-suċċess tal-elettrifikazzjoni u tat-tranżizzjoni tal-enerġija kollha kemm hi. Madankollu, ir-rekwiżiti eżistenti skont l-Artikolu 51 tad-Direttiva (UE) 2019/944 kienu japplikaw biss għal ċerti operaturi tas-sistema tat-trażmissjoni u ma pprevedewx perjodu twil biżżejjed ta' ppjanar biex jitqies l-investiment antiċipatorju. Huwa importanti li l-espansjoni tas-sistema tat-trażmissjoni tqis il-perjodu ta' żmien ta' mill-inqas 15-il sena, u tqis bi prijorità l-użu ta' flessibbiltà mhux fossili, ta' soluzzjonijiet mingħajr fili u ta' alternattivi oħra għall-espansjoni tas-sistema, tkun ibbażata fuq xenarju kongunt żviluppat ma' operaturi oħra tas-sistema fis-setturi kollha u tkun allinjata max-xenarju ċentrali skont il-pjan ta' 10 snin għall-iżvilupp tan-network għall-Unjoni kollha. Sabiex tiġi żgurata t-trasparenza u jiġu inkorporati aħjar l-utenti tal-grilja, inkluzi s-setturi tal-ġenerazzjoni, tal-industrija, tad-data u tat-trasport fl-ippjanar tan-network, ir-rabta mal-Artikolu 55 tad-Direttiva (UE) 2024/1788 tirrikjedi wkoll il-konsultazzjoni bikrija tagħhom matul il-proċess kongunt tal-iżvilupp tax-xenarju biex ikun jista' jsir investiment antiċipatorju.

- (28) Fid-dawl tal-emendi tad-Direttivi (UE) 2018/2001 u (UE) 2019/944, kif ukoll l-emendi paralleli tar-Regolament (UE) 2022/869, jenħtieġ li l-Kummissjoni tintroduċi approċċ unifikat għall-proċeduri għall-ħruġ tal-permessi għall-proġetti tal-enerġija. Filwaqt li d-Direttiva (UE) 2024/1788 tintroduċi miżuri biex tissimplifika u tirrazzjonalizza l-proċeduri amministrattivi għall-ħruġ tal-permessi, hija meħtieġa emenda mmirata biex jiġi żgurat approċċ armonizzat u li jintuża qafas konsistenti fil-livell tal-Unjoni.
- (29) In-nuqqas ta' riżorsi fl-awtoritajiet nazzjonali u d-diġitalizzazzjoni limitata tal-proċeduri għall-ħruġ tal-permessi jirriżultaw f'dewmien fil-ħruġ tal-permessi għall-faċilitajiet tal-gass naturali, għall-faċilitajiet tal-produzzjoni tal-idroġenu, u għall-infrastruttura tas-sistema tal-idroġenu. Jenħtieġ li l-Istati Membri jiżguraw li tali awtoritajiet ikollhom riżorsi finanzjarji u tekniċi umani adegwati, inklużi ħiliet u għodod u sistemi ta' ġestjoni diġitali li jippermettulhom jieħdu deċiżjonijiet sal-iskadenzi previsti fid-Direttiva.
- (30) Sabiex jiżdiedu l-prevedibbiltà u ċ-ċertezza rigward id-durata u l-kostijiet tal-proċeduri ta' awtorizzazzjoni skont id-Direttiva (UE) 2024/1788, jenħtieġ li t-talbiet għal informazzjoni u għal dokumentazzjoni mill-applikanti jkunu konkreti, speċifiċi u limitati fiż-żmien. B'hekk, jenħtieġ li l-Istati Membri jiżguraw li l-awtoritajiet nazzjonali jitolbu l-informazzjoni rilevanti biex joħorġu l-permess mill-applikanti f'perjodu speċifikat minn qabel li jibda minn meta tasal l-applikazzjoni u jiddeterminaw b'mod konkret il-kontenut u d-dettall ta' kwalunkwe informazzjoni jew data mitluba. Jenħtieġ li wara dan il-perjodu, it-talbiet għal informazzjoni jkunu limitati għal informazzjoni nieqsa li kienet ġiet identifikata jew mitluba qabel mill-awtorità, jew informazzjoni li ma setgħetx tintalab qabel minħabba l-fatt li hija relatata ma' bidla materjali fiċ-ċirkostanzi li sseħħ wara li l-proġett ikun applika għal awtorizzazzjoni.

- (31) Fir-rigward tal-proċeduri ta' approvazzjoni skont id-Direttiva (UE) 2024/1788, f'konformità mal-importanza li jiġi żgurat il-varar rapidu tal-faċilitajiet tal-idroġenu u tal-infrastruttura tas-sistema tal-idroġenu u l-issodisfar tal-iskadenzi stabbiliti [...] **fid-Direttiva, jenhtieg li l-Istati Membri jkollhom il-possibbiltà li jipprevedu** li [...] l-kunċett ta' approvazzjoni taċita [...] jiġi applikat għall-**passi intermedjarji amministrattivi** [...] li jikkonċernaw tali proġetti, **li jikkonsistu mill-passi amministrattivi kollha meħuda matul il-proċess tal-ghoti tal-permessi, inkluż l-organizzazzjoni ta' konsultazzjoni jew it-talba għall-opinjoni ta' korpi jew awtoritajiet differenti, [...] jew għad-deċiżjoni finali. Id-dispożizzjonijiet ta' din id-Direttiva huma mingħajr preġudizzju għad-dritt tal-Istati Membri li japplikaw approvazzjoni taċita għal deċiżjonijiet ambjentali meta din il-possibbiltà tkun prevista fis-sistemi legali tagħhom [...]. S[...]abiex tiġi żgurata applikazzjoni effettiva ta' din il-miżura u [...] biex jiġu ggarantiti d-drittijiet ta' partijiet terzi għall-protezzjoni ġudizzjarja, jenhtieg li l-awtoritajiet rilevanti jippubblikaw li deċiżjoni kollha adottati [...].**
- (32) Fl-ispirtu tas-simplifikazzjoni, l-Istati Membri jistgħu jqisu xieraq u aktar effiċjenti li jiċċentralizzaw ir-rwol ta' punt uniku ta' kuntatt skont l-obbligu tad-Direttiva (UE) 2024/1788 fl-awtoritajiet nazzjonali kompetenti msemmija fl-Artikolu 8 tar-Regolament (UE) 2022/869, peress li dawn l-awtoritajiet diġà jwettqu tali rwol f'dak li jikkonċerna l-proċeduri għall-ħruġ tal-permessi għall-proġetti tal-infrastruttura ta' interess komuni u għall-proġetti ta' interess reċiproku. Meta jagħzlu li jgħaqqdu tali rwoli, jenhtieg li l-Istati Membri jagħtu attenzjoni partikolari biex jiżguraw li l-punti ta' kuntatt ikollhom numru adegwat ta' membri tal-persunal u jgawdu mir-riżorsi u mill-kapaċità neċessarji biex iwettqu l-kompiti taħt ir-responsabbiltà tagħhom.

- (33) [...] Id-disponibbiltà ta' portal digitali jew, jekk xieraq, ghadd ta' portali konnessi fil-livell nazzjonali għall-passi kollha tal-proċedura ta' [...] awtorizzazzjoni tista' tiżgura diġitalizzazzjoni, interoperabbiltà u trasparenza uniformi fost l-awtoritajiet tal-hruġ tal-permessi differenti fl-Istati Membri u fl-ahhar mill-ahhar thaffef il-proċeduri għall-hruġ tal-permessi. Meta jiġi stabbilit aktar minn portal wiehed, il-konnettività bejn il-portali tiġi żgurata dment li kull portal iwassal lill-utenti għall-portali rilevanti l-oħra jew jinkludi referenzi għalihom. L-Istati Membri jibqghu liberi li jimplimentaw gradi oghla ta' interkonnettività, interoperabbiltà u komunikazzjoni bejn il-portali.
- (33) (a) Diversi dispożizzjonijiet ta' din id-Direttiva jintroduċu limiti tal-kapaċità espressi f'"watts" u l-Istati Membri fejn il-konnessjonijiet trifażi mhumiex it-tip ta' konnessjoni standard jenhtieg li japplikaw valuri tal-kapaċità ekwivalenti għall-konnessjonijiet.
- (33) (b) Il-possibbiltà li l-Istati Membri jipprevedu eżenzjonijiet fir-rigward ta' infrastruttura ġdida tas-sistema tat-trażmissjoni jew tad-distribuzzjoni tal-elettriku jenhtieg li ma tippregudikax il-protezzjoni tal-korpi tal-ilma użati għall-ilma tax-xorb jew għall-ilma minerali naturali, u b'hekk l-obbligi fir-rigward ta' tali korpi tal-ilma jkomplu japplikaw.

(33) (c) Jenhtieg li l-Istati Membri jithallew jipprevedu eżenzjonijiet ulterjuri ghal sistemi iżghar ta' distribuzzjoni maghluqa. Dan jiffaċilita l-użu effiċjenti tal-infrastruttura tal-enerġija eżistenti ta' siti industrijali, kummerċjali jew ta' servizzi kondiviżi jew ta' sistemi ta' distribuzzjoni żghar f'siti residenzjali limitati, fejn il-ġenerazzjoni u d-distribuzzjoni lokali kondiviżi jaqdu rwol dejjem akbar fit-tranżizzjoni tal-enerġija. Minhabba r-rilevanza limitata tagħhom għall-kompetizzjoni, jenhtieg li l-Istati Membri jkunu jistghu iqisu lill-operaturi ta' dawn is-sistemi mhux bhala operaturi ta' sistema ta' distribuzzjoni, dment li l-konsumaturi jżommu d-drittijiet ewlenin tagħhom skont id-Direttiva (UE) 2019/944, u jkun hemm salvagwardji fis-sehh sabiex jiġu evitati l-impatti negattivi fuq id-distribuzzjoni ġusta tal-kostijiet tal-grilja, is-sigurtà tal-grilja jew l-iżvilupp ta' skemi jew servizzi ta' flessibbiltà. Jenhtieg li l-klijenti jkunu protetti b'mod effettiv kontra mġiba abbużiva jew diskriminatorja tal-operatur tas-sistema ta' distribuzzjoni maghluqa, fost l-ohrajn, bil-monitoraġġ regolatorju u l-infurzar tar-regoli mill-awtoritajiet regolatorji.

ADOTTAW DIN ID-DIRETTIVA:

Artikolu 1

Emendi tad-Direttiva (UE) 2018/2001

Id-Direttiva (UE) 2018/2001 hija emendata kif ġej:

(1) fl-Artikolu 2, it-tieni paragrafu, jiddaħħlu l-punti (10a) sa (10f) li ġejjin:

(10a) "sistemi solari żgħar plug-in" huma sistemi tal-enerġija fotovoltajka sa 800 watts li huma konnessi ma' mikroinvertitur u pplaggjati direttament f'sokit standard nazzjonali, li permezz tiegħu ser jalimentaw is-sistema tal-elettriku interna tal-bini.

(10b) "ħżin tal-enerġija awtonomu" tfisser ħżin tal-enerġija li ma jkunx ikkombinat ma' faċilità li tipproduċi l-enerġija, **hlief għall-ħżin tal-enerġija kopert mill-kamp ta' applikazzjoni tad-Direttiva (UE) 2024/1788;**

(10c) "stazzjon tal-irriċarġjar" tfisser stazzjon tal-irriċarġjar kif definit fl-Artikolu 2, il-punt (52), tar-Regolament (UE) 2023/1804;

(10d) "ibridizzazzjoni" tfisser il-konverżjoni ta' impjant tal-enerġija rinnovabbli li ma huwiex impjant ibridu f'impjant ibridu wara l-istess punt ta' konnessjoni;

(10e) "impjant ibridu" tfisser impjant tal-enerġija rinnovabbli li jikkombina diversi teknoloġiji tal-enerġija rinnovabbli, jew li jikkombina teknoloġija tal-enerġija rinnovabbli waħda jew aktar mal-ħżin tal-enerġija;

(10f) "[...] proċedura għall-ħruġ ta' permess għall-konnessjoni mal-grilja" tfisser **ir-riżultat tal-proċedura** mit-talba kompluta tal-iżviluppatur tal-proġett għal konnessjoni mal-grilja sad-deċiżjoni tal-operatur tas-sistema dwar jekk il-proġett jistax jiġi konness mal-grilja;

(2) fl-Artikolu 15c, jiżdiedu l-paragrafi 6 u 7 li [...] ġejjin:

"6. L-Istati Membri għandhom jagħmlu hilitom biex ma **jeskludux l-iżvilupp tal-enerġija rinnovabbli u l-infrastruttura relatata tagħha f'**[...]żoni kbar [...] minhabba raġunijiet ambjentali, inkluż il-protezzjoni tal-pajsaġġ, sakemm ma jkunux jistgħu juru li dawk it-tipi ta' impjanti u l-infrastruttura relatata tagħhom jirriżultaw fi ħsara irriversibbli fiż-żona li ma tistax tiġi mmitigata jew ikkumpensata matul il-valutazzjoni ambjentali skont id-Direttiva 2011/92/UE u, fejn rilevanti, il-valutazzjoni xierqa skont l-Artikolu 6(3) tad-Direttiva 92/43/KEE"; **Dan il-paragrafu japplika minghajr preġudizzju għal kunsiderazzjonijiet ta' difiża nazzjonali.**

7. L-Istat Membri jistgħu jestendu l-applikazzjoni tal-paragrafu 4 sal-31 ta' Diċembru 2027, f'każijiet debitament ġustifikati jew jekk ikun mehtieġ minhabba restrizzjonijiet amministrattivi jew tekniċi għal żoni speċifiċi ddeżinjati bhala żoni tajba għall-varar ta' tip wiehed jew aktar ta' teknoloġija tal-enerġija rinnovabbli;

(3) fl-Artikolu 15d, jiżdiedu l-paragrafi 3 u 4 li ġejjin:

"3. L-Istati Membri għandhom jadottaw miżuri biex jiżguraw li sehem mill-benefiċċji tal-proġetti tal-enerġija rinnovabbli b'kapacità installata ta' aktar minn 10 MW jingħadda, direttament jew indirettament, liċ-ċittadini u lill-komunitajiet lokali qrib daww il-proġetti. **L-Istati Membri jistgħu japplikaw miżuri differenti ta' kondivizjoni tal-benefiċċji skont it-teknoloġija, il-post u d-daqs speċifiċi tal-proġett u skont jekk il-proġett huwiex proġett ta' awtokonsum ta' sorsi rinnovabbli.**

L-Istati Membri jistgħu jeskludu teknoloġiji speċifiċi mill-obbligu li jadottaw miżuri għall-kondivizjoni tal-benefiċċji f'każijiet fejn it-teknoloġija ma tkunx matura biżżejjed biex iġġarrab aktar piżijiet finanzjarji jew teknoloġiji speċifiċi li ma jkunux il-kontributuri ewlenin għall-kontributi nazzjonali għall-mira tal-enerġija rinnovabbli tal-Unjoni għall-2030 skont il-pjanijiet nazzjonali integrati tagħhom għall-enerġija u l-klima ppreżentati skont l-Artikoli 3 u 14 tar-Regolament (UE) 2018/1999.

4. L-Istati Membri [...] **jistgħu** jiddeżinjaw [...] faċilitatur indipendenti biex jippromwovi d-djalogu bejn l-iżviluppatur tal-proġett u l-pubbliku ġenerali għal proġetti tal-enerġija rinnovabbli b'kapacità installata ta' aktar minn 10 MW. **Il-faċilitatur għandu jkun parti terza indipendenti, li tista' tkun awtorità pubblika, u ma għandu jkollu l-ebda interess finanzjarju konness mal-iżviluppatur.** Il-faċilitatur għandu jintervjeni biss fuq talba minn kwalunkwe waħda mill-partijiet rilevanti u għandu:

- (a) jiffaċilita l-konsultazzjonijiet pubbliċi, kif ikun neċessarju, inklużi konsultazzjonijiet bikrija matul il-fażi qabel l-applikazzjoni għall-permess;
- (b) jimpenja ruħu biex isibu soluzzjonijiet biex jindirizzaw it-thassib potenzjali mqajjem mill-komunitajiet lokali.
- (c) jiżgura appoġġ u trasparenza fl-għażla tat-tip ta' miżura ta' kondiviżjoni tal-benefiċċji, fejn rilevanti.

L-Istati Membri jistgħu jistabbilixxu tariffa, imħallsa mill-iżviluppaturi tal-proġetti, biex jiffinanzjaw is-servizzi tal-faċilitatur.";

(4) L-Artikolu 16 huwa emendat kif ġej:

- (a) fil-paragrafu 3, titħassar is-sentenza li ġejja:

"L-applikanti għandhom ikunu jistgħu jissottomettu dokumenti rilevanti f'forma digitali."

(b) jiddaħħal il-paragrafu 3a li ġej:

"3a. L-Istati Membri [...] **jistghu jistabbilixxu** portal [...] **jew portali konnessi** diġitali fil-livell nazzjonali għall-passi kollha tal-proċeduri għall-ħruġ tal-permessi għall-proġetti tal-enerġija rinnovabbli, tal-ħżin u tal-grilja.

L-applikanti għandhom jissottomettu l-applikazzjonijiet għall-permessi u d-dokumenti rilevanti kollha meħtieġa għall-proċedura għall-ħruġ tal-permessi permezz tal-portal **jew tal-portali konnessi** diġitali. Il-portal [...] **jew il-portali konnessi** diġitali għandhom jawtomatizzaw l-attribuzzjoni tal-applikazzjonijiet għall-permessi lill-awtoritajiet kompetenti, li għandhom jipproċessaw l-applikazzjonijiet u d-dokumenti rilevanti f'forma elettronika u jinteraġixxu mal-applikanti direttament fil-portal [...] **jew fil-portali konnessi** diġitali.

Il-portal [...] **jew il-portali konnessi** diġitali għandhom jinkludu karatteristiċi li jippermettu lill-applikant jiġi infurmat dwar il-passi kollha tal-proċedura għall-ħruġ tal-permessi, l-istatus tal-proċedura u tad-deċiżjonijiet tal-awtoritajiet rilevanti, u jivverifika l-konformità mal-iskadenzi għall-ħruġ tal-permessi stabbiliti f'din id-Direttiva. Il-portal [...] **jew il-portali konnessi** diġitali [...] **jistghu jipprovdu** aċċess għad-data u għad-deċiżjonijiet ambjentali u ġeoloġiċi rilevanti disponibbli fil-portal uniku diġitali bbażat fuq is-sistema ta' informazzjoni ġeografika msemmi fl-Artikolu 10(3) tar-Regolament [xxxxx] tal-Parlament Ewropew u tal-Kunsill.

Il-portal [...] **jew il-portali konnessi** diġitali għandhom jippubblikaw data statistika annwali dwar id-durata tal-proċeduri għall-ħruġ tal-permessi, li tidentifika b'mod ċar il-passi differenti tal-proċedura għall-ħruġ tal-permessi u d-durata tagħhom. Din id-data għandha tkun disponibbli għall-pubbliku.

Il-punt jew il-punti uniċi ta' kuntatt imsemmija fil-paragrafu 3 għandu jkollhom aċċess għad-data u għall-informazzjoni rilevanti kollha disponibbli fil-portal, sabiex iwettqu dmirijethom.

(5) L-Artikolu 16b

huwa emendat kif ġej:

(a) [...]

[...]

(b) jiżdied il-paragrafu 3 li ġej:

"3. Fil-proċedura għall-ħruġ tal-permessi msemmija fil-paragrafu 1 u fil-paragrafu 2, it-tieni subparagrafu, l-Istati Membri [...] **jistghu jipprevedu** li n-nuqqas ta' twegiba mill-awtoritajiet jew mill-entitajiet kompetenti rilevanti sal-iskadenza stabbilita jirriżulta fil-passi **amministrattivi intermedjarji** speċifiċi li jridu jitqiesu bħala approvati, hlief għad-deċiżjonijiet ambjentali **sakemm tali possibbiltà ma tkunx prevista fis-sistemi legali tagħhom**, u **għall**-permessi għall-konnessjoni mal-grilja[...]. Id-deċiżjonijiet kollha għandhom ikunu ppubblikati **f'konformità mal-liġi applikabbli**.[...]

(6) L-Artikolu 16c huwa emendat kif ġej:

(a) jithassar il-paragrafu 1;

(b) jiddaħħal il-paragrafu 2b li ġej:

"2b [...] Fil-limiti permessi mill-ordni kostituzzjonali nazzjonali u mingħajr preġudizzju għall-kompetenzi esklużivi tal-awtoritajiet reġjonali u lokali awtonomi fl-użu tal-art u fl-ippjanar spazjali, meta l-Istati Membri jibdlu l-istatus ta' art fejn tkun tinsab installazzjoni tal-enerġija rinnovabbli, huma għandhom jiżguraw li din l-installazzjoni xorta tkun tista' tiġġedded.";

(c) jiżdied il-paragrafu 4 li ġej:

"4. Meta r-repowering tal-installazzjonijiet tal-enerġija mir-riħ iżid il-kapaċità totali tal-installazzjoni mingħajr ma juża superfiċje tal-art addizzjonali, **inaqqas l-għadd totali ta' turbini installati, u jikkonforma mal-miżuri ta' mitigazzjoni ambjentali applikabbli stabbiliti għall-installazzjoni oriġinali tal-enerġija mir-riħ, il-proġett għandu jkun eżentat minn kwalunkwe rekwiżit applikabbli biex jitwettaq proċess ta' skrinjar skont l-Artikolu 16a(4), biex jiġi ddeterminat jekk il-proġett jirrikjedix valutazzjoni tal-impatt ambjentali skont l-Artikolu 4(2) tad-Direttiva 2011/92/UE jew l-Artikolu 5 tar-Regolament [xxxxx] tal-Parlament Ewropew u tal-Kunsill, jew biex titwettaq valutazzjoni tal-impatt ambjentali skont l-Artikolu 4([...]2) tad-Direttiva 2011/92/UE.";** **L-eżenzjoni tapplika mingħajr preġudizzju għall-kunsiderazzjonijiet tas-sigurtà nazzjonali u l-bidliet fl[...]ippjanar spazjali.**

Meta r-repowering tal-installazzjonijiet tal-enerġija mir-riħ ma jissodisfax ir-rekwiżiti fl-ewwel subparagrafu, għandu japplika l-paragrafu 2 ta' dan l-Artikolu.

(7) L-Artikolu 16d huwa emendat kif ġej:

(a) il-paragrafu 1 huwa sostitwit b'dan li ġej:

"1. L-Istati Membri għandhom jiżguraw li l-proċedura għall-ħruġ tal-permessi msemmija fl-Artikolu 16(1) għall-installazzjoni tat-tagħmir tal-enerġija solari u l-ħżin tal-enerġija kolokalizzat b'kapaċità installata totali ta' aktar minn 100 kW fi strutturi artifiċjali eżistenti jew futuri, bl-eskluzzjoni tal-uċuħ tal-ilma artifiċjali, ma għandhiex taqbeż it-3 xhur, dment li l-għan primarju ta' tali strutturi artifiċjali ma jkunx il-produzzjoni tal-enerġija solari jew il-ħżin tal-enerġija. B'deroga mill-Artikolu 4(2) tad-Direttiva 2011/92/UE u l-Anness II, il-punti 3(a) u (b), waħedhom jew flimkien mal-punt 13(a), ta' dik id-Direttiva, l-installazzjoni tat-tagħmir tal-enerġija solari u l-ħżin tal-enerġija kolokalizzat imsemmija fil-paragrafi 1 u 2 ta' dan l-Artikolu għandhom ikunu eżentati mir-rekwiżit, fejn applikabbli, li jwettqu valutazzjoni tal-impatt ambjentali ddedikata skont l-Artikolu 2(1) tad-Direttiva 2011/92/UE."

(b) il-paragrafu 2 huwa sostitwit b'dan li ġej:

"L-Istati Membri ma għandhom jirrikjedu l-ebda permess amministrattiv, inkluż dwar l-aspetti ambjentali, bl-eċċezzjoni tal-permessi għall-konnessjoni mal-grilja, għall-installazzjoni tat-tagħmir tal-enerġija solari u tal-ħżin tal-enerġija kolokalizzat b'kapaċità installata totali ta' 100 kW jew inqas. Mingħajr preġudizzju għall-paragrafu 1, l-Istati Membri għandhom jirrestringu l-applikazzjoni ta' dan il-paragrafu f'[...] **siti** ta' Natura 2000 u f'żoni oħra taħt skemi ta' protezzjoni nazzjonali u żoni protetti ta' wirt kulturali jew storiku"; **L-Istati Membri jistgħu jistabbilixxu obbligu li jinnotifikaw l-installazzjoni ta' dak it-tagħmir u l-ħżin tal-enerġija kolokalizzat.**

(c) jiżdiedu l-paragrafi 3 u 4 li ġejjin:

"3. L-Istati Membri jistgħu jeskludu ċerti żoni mill-applikazzjoni tal-paragrafi 1 u 2 għall-fini tal-protezzjoni tal-wirt kulturali, storiku, tal-interessi tad-**difiża u s-sigurtà**[...] nazzjonali, jew għal raġunijiet ta' sikurezza jew ta' sigurtà tal-grilja.

4. Minghajr preġudizzju għal kwalunkwe miżura meħtieġa biex jiġu żgurati s-sigurtà, is-sikurezza jew l-istabbiltà tal-grilja, l-Istati Membri għandhom ineħħu l-ostakli regolatorji u mhux regolatorji li jaffettwaw l-installazzjoni ta' sistemi plug-in solari żgħar sa kapaċità ta' 800 W fil-bini u fuqu."; **L-Istati Membri jistgħu jirrestringu l-applikazzjoni ta' dan il-paragrafu meta jiġu identifikati riskji bbażati fuq l-evidenza li jikkorrispondu mat-tagħmir tas-suq jew meta l-installazzjoni tal-elettriku ġenerali li tirriżulta ma tissodisfax l-ispeċifikitajiet jew l-istandards tekniċi rilevanti, inkluż fejn il-koordinazzjoni tal-protezzjoni u l-prestazzjoni tal-iskonnessjoni ma jkunux jistgħu jiġu ggarantiti.**

(8) L-Artikolu 16f huwa emendat kif ġej:

- (a) jiħassru l-aħħar żewġ sentenzi;
- (b) jiżdiedu l-paragrafi[...] li ġejjin:

"Sakemm tinkiseb in-newtralità klimatika, l-Istati Membri għandhom jiżguraw li, fil-proċedura għall-ħruġ tal-permessi, l-ippjanar, il-konstruzzjoni u l-operat ta' impjanti u ta' installazzjonijiet għall-produzzjoni tal-enerġija minn sorsi rinnovabbli, u l-konnessjoni tagħhom mal-grilja, il-grilja relatata nnifisha, l-assi tal-ħżin u l-istazzjonijiet tal-irriċarġjar ikunu preżunti li huma fl-interess pubbliku prevalenti u, f'każ bħal dan, jingħataw prijorità meta jiġu bbilanċjati interessi legali għajr dawk imsemmija fl-ewwel paragrafu. L-Istati Membri jistgħu jeskludu l-applikazzjoni ta' din il-preżunzjoni għall-fini tal-protezzjoni tal-wirt kulturali abbażi ta' kriterji legali biex tiġi żgurata implimentazzjoni armonizzata **u fl-interess tad-difiża u s-sigurtà nazzjonali;**

L-Istati Membri jistgħu japplikaw il-preżunzjonijiet stabbiliti fl-ewwel u t-tieni paragrafi fi proċeduri ta' ppjanar spazjali.

(9) jiddaħħlu l-Artikoli 16g sa 16j[...]j li ġejjin:

"Artikolu 16g

Assenza ta' soluzzjonijiet alternattivi jew sodisfaċenti u implimentazzjoni ta' miżuri ta' kumpens [...]

1. Meta jiġi vvalutat jekk jeżistux soluzzjonijiet alternattivi sodisfaċenti għall-proġetti tal-impjanti tal-enerġija rinnovabbli, għall-konnessjoni ta' tali impjanti mal-grilja, għall-grilja relatata nnifisha u għall-assi tal-ħżin għall-finijiet tal-Artikoli 6(4) u 16(1) tad-Direttiva 92/43/KEE, l-Artikolu 4(7), il-punt (d), tad-Direttiva 2000/60/KE u l-Artikolu 9(1) tad-Direttiva 2009/147/KE, il-kundizzjoni li ma jkun hemm l-ebda alternattiva sodisfaċenti għandha tintlaħaq jekk ma jkun hemm l-ebda soluzzjoni alternattiva sodisfaċenti li kapaċi tilhaq l-istess objettiv tal-proġett inkwistjoni f'termini tal-iżvilupp tal-istess kapaċità tal-enerġija rinnovabbli permezz tal-istess teknoloġija [...] fl-istess perjodu ta' żmien jew f'perjodu ta' żmien simili u mingħajr ma tirriżulta f'kostijiet oġġla b'mod sinifikanti.
2. Meta jimplimentaw miżuri ta' kumpens għal proġetti ta' impjanti tal-enerġija rinnovabbli, **inkluz miżuri ta' kumpens monetarju fejn permess bid-dritt nazzjonali**, il-konnessjoni ta' dawn tali impjanti mal-grilja, il-grilja relatata nnifisha u l-assi tal-ħżin, għall-fini tal-Artikolu 6(4) tad-Direttiva 92/43/KEE, l-Istati Membri jistgħu, [...] meta jkun jista' jintwera b'mod raġonevoli li l-pjan jew il-proġett ma jaffettwax b'mod irriversibbli l-proċessi ekoloġiċi essenzjali għaž-żamma tal-istruttura u tal-funzjonijiet tas-sit u jikkomprometti l-koerenza ġenerali tan-network Natura 2000 qabel ma jiġu stabbiliti miżuri ta' kumpens, jippermettu li tali miżuri ta' kumpens jitwettqu b'mod parallel mal-implimentazzjoni tal-proġett. L-Istati Membri għandhom jippermettu li daww il-miżuri ta' kumpens jiġu adattati maż-żmien f'konformità mal-prinċipju ta' prekawzjoni, skont jekk l-effetti negattivi sinifikanti jkunux mistennja li jirriżultaw fuq terminu qasir, medju jew twil.

Proċedura għall-ħruġ tal-permessi għall-ħżin tal-enerġija awtonomu għajr għall-ħżin tal-idroġenu

1. Il-proċedura għall-ħruġ tal-permessi għall-ħżin tal-enerġija awtonomu, għajr il-ħżin tal-idroġenu, għandha tkopri l-permessi amministrattivi rilevanti kollha għall-bini, għar-repowering u għall-operazzjoni tal-ħżin awtonomu, inklużi l-permessi għall-konnessjoni mal-grilja u, fejn meħtieġ, il-valutazzjonijiet u l-permessi ambjentali. Il-proċedura għall-ħruġ tal-permessi għandha tinkludi l-istadji amministrattivi kollha mir-rikonossiment tal-kompletezza tal-applikazzjoni għall-permess għan-notifika tad-deċiżjoni finali dwar l-eżitu tal-proċedura għall-ħruġ tal-permessi mill-awtorità jew l-awtoritajiet kompetenti rilevanti. Fi żmien [...] **45** jum minn meta tirċievi applikazzjoni għal permess, l-awtorità kompetenti għandha tirrikonossi l-kompletezza tal-applikazzjoni jew, jekk l-applikant ma jkunx baġhat l-informazzjoni kollha meħtieġa għall-ipproċessar tal-applikazzjoni, titlob lill-applikant jissottometti applikazzjoni kompluta mingħajr dewmien żejjed. Id-data ta' rikonossiment tal-kompletezza tal-applikazzjoni mill-awtorità kompetenti għandha sservi bħala l-bidu tal-proċedura għall-ħruġ tal-permessi.
2. L-Istati Membri ma għandhom jirrikjedu l-ebda permess amministrattiv, inklużi dawk ambjentali, bl-eċċezzjoni tal-permessi għall-konnessjoni mal-grilja, għall-installazzjoni tal-ħżin awtonomu, għajr il-ħżin tal-idroġenu, b'kapacità installata totali ta' 100 kW jew inqas. B'deroga mill-Artikolu 2(1) tad-Direttiva 2011/92/UE, l-installazzjoni ta' dak il-ħżin għandha tkun eżentata mir-rekwiżit applikabbli skont l-Artikolu 2(1) ta' dik id-Direttiva, biex titwettaq valutazzjoni tal-impatt ambjentali ddedikata. L-Istati Membri għandhom jirrestringu l-applikazzjoni ta' dan is-subparagrafu f'**siti** [...] ta' Natura 2000 u f'żoni oħra taħt skemi ta' protezzjoni nazzjonali u f'żoni protetti ta' wirt kulturali jew storiku. **L-Istati Membri jistgħu jistabbilixxu obbligu li jinnotifikaw l-installazzjoni tal-proġetti ta' ħżin godda.**

3. L-Istati Membri għandhom jiżguraw li l-proċeduri għall-ħruġ tal-permessi, inklużi l-permessi għall-konnessjoni mal-grilja u, fejn meħtieġ, il-valutazzjonijiet ambjentali, ma għandhomx jaqbuż s-6 xhur għall-ħżin tal-enerġija awtonomu, għajr il-ħżin tal-idroġenu, b'kapacità installata totali ta' aktar minn 100 kW.

Meta debitament ġustifikat abbażi ta' ċirkostanzi straordinarji, inkluż meta dawn jeħtieġu perjodi estiżi meħtieġa għal valutazzjonijiet skont il-liġi ambjentali applikabbli tal-Unjoni, l-Istati Membri jistgħu jestendu din l-iskadenza b'mhux aktar minn sitt xhur. L-Istati Membri għandhom jinfurmaw lill-iżviluppatur tal-proġetti b'mod ċar biċ-ċirkostanzi straordinarji li jiġġustifikaw tali estensjoni.

[...] Fil-każ tal-ħżin tal-enerġija idroelettrika ppumpjata, il-proċedura għall-ħruġ tal-permessi ma għandhiex taqbeż it-tliet snin [...]. **Meta debitament ġustifikat abbażi ta' ċirkostanzi straordinarji, inkluż meta dawn jeħtieġu perjodi estiżi meħtieġa għal valutazzjonijiet skont il-liġi ambjentali applikabbli tal-Unjoni, l-Istati Membri jistgħu jestendu din l-iskadenza. L-Istati Membri għandhom jinfurmaw lill-iżviluppatur tal-proġetti b'mod ċar biċ-ċirkostanzi straordinarji li jiġġustifikaw tali estensjoni.**

4. **Għajr meta jikkoinċidi ma' stadji amministrattivi ohra tal-proċedura għall-ħruġ tal-permessi, iż-żmien kemm iddum il-proċedura għall-ħruġ tal-permessi regolata f'dan l-Artikolu ma għandux jinkludi:**

- a) **iż-żmien li matulu l-proġetti awtonomi ta' ħżin tal-enerġija jkunu qed jinbnew jew jiġu repowered;**
- b) **iż-żmien għall-istadji amministrattivi meħtieġa għal titjib sinifikanti tal-grilja li jkun meħtieġ biex jiġu żgurati l-istabbiltà tal-grilja, l-affidabbiltà tal-grilja u s-sikurezza tal-grilja;**
- c) **iż-żmien għal kwalunkwe appelli u rimedji ġudizzjarji, proċedimenti ohra quddiem qorti jew tribunal, u mekkaniżmi alternattivi ta' riżoluzzjoni tat-tilwim, inklużi proċeduri ta' ilmenti u appelli u rimedji mhux ġudizzjarji.**

Proċedura għall-ħruġ tal-permessi għall-istazzjonijiet tal-irriċarġjar

1. Il-proċedura għall-ħruġ tal-permessi għall-istazzjonijiet tal-irriċarġjar għandha tkopri l-permessi amministrattivi rilevanti kollha għall-bini, ir-repowering u l-operazzjoni tal-istazzjonijiet tal-irriċarġjar inklużi l-permessi għall-konnessjoni mal-grilja u, fejn meħtieġ, il-valutazzjonijiet u l-permessi ambjentali. Il-proċedura għall-ħruġ tal-permessi għandha tinkludi l-istadji amministrattivi kollha mir-rikonoxximent tal-kompletezza tal-applikazzjoni għall-permess għan-notifika tad-deċiżjoni finali dwar l-eżitu tal-proċedura għall-ħruġ tal-permessi mill-awtorità jew l-awtoritajiet kompetenti rilevanti. Fi żmien [...] **45** jum minn meta tirċievi applikazzjoni għal permess, l-awtorità kompetenti għandha tirrikonoxxi l-kompletezza tal-applikazzjoni jew, jekk l-applikant ma jkunx baġat l-informazzjoni kollha meħtieġa għall-ipproċessar tal-applikazzjoni, titlob lill-applikant jissottometti applikazzjoni kompluta mingħajr dewmien żejjed. Id-data ta' rikonoxximent tal-kompletezza tal-applikazzjoni mill-awtorità kompetenti għandha sservi bħala l-bidu tal-proċedura għall-ħruġ tal-permessi.
2. L-Istati Membri ma għandhom jirrikjedu l-ebda permess amministrattiv, inkluż dwar l-aspetti ambjentali, bl-eċċezzjoni tal-permessi għall-konnessjoni mal-grilja, għall-installazzjoni ta' stazzjonijiet tal-irriċarġjar b'kapaċità installata totali ta' 100 kW jew inqas. B'deroga mill-Artikolu 2(1) tad-Direttiva 2011/92/UE, l-installazzjoni ta' dawk l-istazzjonijiet għandha tkun eżentata mir-rekwiżit, fejn applikabbli skont l-Artikolu 2(1) ta' dik id-Direttiva, li titwettaq valutazzjoni tal-impatt ambjentali ddedikata. L-Istati Membri għandhom jirrestringu l-applikazzjoni ta' dan is-subparagrafu f'siti [...] ta' Natura 2000 u f'żoni oħra taħt skemi ta' protezzjoni nazzjonali u f'żoni protetti ta' wirt kulturali jew storiku. **L-Istati Membri jistghu jistabbilixxu obbligu li jinnotifikaw l-installazzjoni tal-proġetti ta' stazzjonijiet tal-irriċarġjar godda.**

3. L-Istati Membri għandhom jiżguraw li l-proċeduri għall-ħruġ tal-permessi, inkluż il-permessi tal-konnessjoni mal-grilja u, fejn meħtieġ, il-valutazzjonijiet ambjentali, ma għandhomx jaqbuż s-6 xhur għall-istazzjonijiet tal-irriċarġjar b'kapacità installata totali ta' aktar minn 100 kW. **Meta debitament ġustifikat abbażi ta' ċirkostanzi straordinarji, inkluż meta dawn jeħtieġu perjodi estenzi meħtieġa għal valutazzjonijiet skont il-liġi ambjentali applikabbli tal-Unjoni, l-Istati Membri jistgħu jestendu dan il-perjodu b'mhux aktar minn sitt xhur. L-Istati Membri għandhom jinfurmaw lill-iżviluppatur tal-proġetti b'mod ċar biċ-ċirkostanzi straordinarji li jiġġustifikaw tali estensjoni.**
4. **Għajr meta jikkoinċidi ma' stadji amministrattivi oħra tal-proċedura għall-ħruġ tal-permessi, iż-żmien kemm iddum il-proċedura għall-ħruġ tal-permessi regolata f'dan l-Artikolu ma għandux jinkludi:**
- a) **iż-żmien li matulu l-proġetti awtonomi tal-istazzjonijiet tal-irriċarġjar ikunu qed jinbnew jew jiġu repowered;**
 - b) **iż-żmien għall-istadji amministrattivi meħtieġa għal titjib sinifikanti tal-grilja li jkun meħtieġ biex jiġu żgurati l-istabbiltà tal-grilja, l-affidabbiltà tal-grilja u s-sikurezza tal-grilja;**
 - c) **iż-żmien għal kwalunkwe appelli u rimedji ġudizzjarji, proċedimenti oħra quddiem qorti jew tribunal, u mekkaniżmi alternattivi ta' riżoluzzjoni tat-tilwim, inklużi proċeduri ta' ilmenti u appelli u rimedji mhux ġudizzjarji.**

Proċedura għall-hruġ tal-permessi għall-ibridizzazzjoni tal-impjanti tal-enerġija rinnovabbli

1. Meta l-ibridizzazzjoni ta' impjant tal-enerġija rinnovabbli tkun soġġetta għal proċess ta' skrinjar skont l-Artikolu 16a(4), għal determinazzjoni dwar jekk il-proġett jirrikjedix valutazzjoni tal-impatt ambjentali jew valutazzjoni tal-impatt ambjentali skont l-Artikolu 4 tad-Direttiva 2011/92/UE, tali proċess ta' skrinjar, determinazzjoni jew valutazzjoni tal-impatt ambjentali għandhom ikunu limitati għall-impatt potenzjali li jirriżulta miż-żieda meta mqabbla mal-proġett oriġinali.
 2. [...]
 2. **Fil-limiti permessi mill-ordni kostituzzjonali nazzjonali u mingħajr preġudizzju għall-kompetenza esklużiva tal-awtoritajiet reġjonali u lokali awtonomi fl-użu tal-art u fl-ippjanar spazjali, meta l-Istati Membri jibdlu l-istatus ta' art fejn ikun jinsab impjant tal-enerġija rinnovabbli, huma għandhom jiżguraw li l-ibridizzazzjoni ta' dan l-impjant tal-enerġija tkun possibbli.**
- (10) L-Artikolu 17 huwa sostitwit b'dan li ġej:

Proċeduri għal konnessjoni mal-grilja [...]

1. L-Istati Membri għandhom jiżguraw li l-proċeduri [...] għall-konnessjoni mal-grilja ma jaqbzux:
 - (a) [...] is-sitt **xhur** għat-tagħmir tal-enerġija solari u l-ħżin tal-enerġija kolokalizzat imsemmijin fl-Artikolu 16d(1) u (2), il-ħżin tal-enerġija awtonomu msemmi fl-Artikolu 16h(2), [...] l-istazzjonijiet tal-irriċargjar imsemmija fl-Artikolu 16i(2) [...] **u r-repowering jew l-ibridizzazzjoni tal-impjanti eżistenti tal-enerġija rinnovabbli msemmija fl-Artikoli 16c u 16j, sakemm ma jkunx hemm thassib ġustifikat dwar is-sikurezza jew ma jkunx hemm inkompatibbiltà teknika tal-komponenti tas-sistema jew, jekk minhabba d-daqs taż-żieda fil-kapaċità, ikun mehtieg aktar żmien biex titwettag il-valutazzjoni.**
 - (b) [...]
2. Fl-iskadenzi stabbiliti fl-Artikolu 16a(1), fl-Artikolu 16b(1), u fil-paragrafu 1 ta' dan l-Artikolu, l-operatur tas-sistema għandu jagħżel waħda mill-azzjonijiet li ġejjin:
 - (a) meta jkun hemm kapaċità suffiċjenti u l-konnessjoni mitluba ma taffettwax l-istabbiltà, l-affidabbiltà u s-sikurezza tal-grilja, taċċetta l-konnessjoni mal-grilja mitluba u tagħti l-konnessjoni,
 - (b) meta ma jkunx hemm biżżejjed kapaċità tal-grilja, tipproponi, fejn ikun teknikament possibbli, ftehim ta' konnessjoni flessibbli f'konformità mal-Artikolu 6a tad-Direttiva (UE) 2019/944.

3. **Jekk applikabbli**, [...]meta proposta għal ftehim imsemmija fil-paragrafu 2, il-punt (b), tiġi rrifjutata mill-iżviluppatur tal-proġett, l-operatur tas-sistema għandu, għal raġunijiet ġustifikati ta' tħassib dwar is-sikurezza jew ta' inkompatibbiltà teknika tal-komponenti tas-sistema, jipproponi punt alternattiv ta' konnessjoni mal-grilja, data proviżorja alternattiva għall-konnessjoni mal-grilja, jew, jekk ma jkunx possibbli, jirrifjuta t-talba għall-konnessjoni.
4. [...]

Emendi tad-Direttiva (UE) 2019/944

Id-Direttiva (UE) 2019/944 hija emendata kif ġej:

(1) L-Artikolu 8 huwa sostitwit b'dan li ġej:

"

Artikolu 8

Proċedura ta' awtorizzazzjoni

1. F'ċirkostanzi fejn awtorizzazzjoni, bħal liċenzja, permess, konċessjoni, kunsens jew approvazzjoni, tkun meħtieġa għall-kostruzzjoni jew għall-operat ta' infrastruttura ta' sistema tat-trażmissjoni jew tad-distribuzzjoni għall-elettriku, jew tagħmir assoċjat, jew għall-kostruzzjoni ta' kapaċità ta' generazzjoni ġdida, l-Istat Membru, jew kwalunkwe awtorità kompetenti li jinnomina, għandha tagħti tali awtorizzazzjoni f'konformità mal-paragrafi 2 sa 14. L-Istati Membri jew kwalunkwe awtorità kompetenti li jiddeżinjaw jistgħu wkoll jagħtu awtorizzazzjonijiet fuq l-istess bażi għall-provvista tal-elettriku u għall-klijenti bl-ingrossa.
2. L-Istati Membri li jimplimentaw sistema ta' awtorizzazzjoni għandhom:
 - (a) jistabbilixxu kriterji oġġettivi u mhux diskriminatorji, flimkien ma' proċeduri trasparenti, li jridu jiġu ssodisfati minn kwalunkwe impriża li tkun qed tfittex awtorizzazzjoni biex tibni u/jew topera kapaċità ġdida ta' generazzjoni, kif ukoll infrastruttura tas-sistema tat-trażmissjoni jew tad-distribuzzjoni.

- (b) jippubblikaw il-kriterji u l-proċeduri għall-għoti tal-awtorizzazzjonijiet;
- (c) jiżguraw li l-proċeduri ta' awtorizzazzjoni għal tali kapaċità ta' generazzjoni, u infrastruttura, jew tagħmir assoċjat, iqisu l-importanza tal-proġett għas-swieq interni għall-elettriku u s-sorsi ta' enerġija rinnovabbli, fejn xieraq;
- (d) jiżguraw li l-proċeduri ta' awtorizzazzjoni jqisu n-neċessità, jew in-nuqqas tagħha, tat-twettiq ta' valutazzjonijiet f'konformità mad-Direttiva tal-Kunsill 92/43/KEE²⁰ u mad-Direttivi 2000/60/KE²¹, 2001/42/KE²², 2009/147/KE²³, u mad-Direttiva 2011/92/UE²⁴;
- (e) jiżguraw l-eżistenza ta' proċeduri ta' awtorizzazzjoni speċifiċi, simplifikati u razzjonalizzati għal infrastruttura tas-sistema tal-generazzjoni u tad-distribuzzjoni decentralizzata u/jew distribwita żgħira, b'kont meħud tad-daqs limitat u tal-impatt potenzjali tagħha;
- (f) jiżguraw li l-linji gwida għal dawkl il-proċeduri speċifiċi ta' awtorizzazzjoni jkunu stabbiliti u riveduti mill-awtoritajiet regolatorji jew minn awtoritajiet nazzjonali kompetenti oħra, inklużi l-awtoritajiet tal-ippjanar, li jistgħu jirakkomandaw emendi;

²⁰ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-ħabitat naturali u tal-fawna u l-flora selvaġġa ([ĠU L 206, 22.7.1992, p. 7](#), ELI: <http://data.europa.eu/eli/dir/1992/43/oj>)

²¹ Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma ([ĠU L 327, 22.12.2000, p. 1](#), ELI: <http://data.europa.eu/eli/dir/2000/60/oj>)

²² Id-Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima tal-effetti ta' ċerti pjanijiet u programmi fuq l-ambjent ([ĠU L 197, 21.7.2001, p. 30](#), ELI: <http://data.europa.eu/eli/dir/2001/42/oj>).

²³ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-għasafar selvaġġi ([ĠU L 20, 26.1.2010, p. 7](#), ELI: <http://data.europa.eu/eli/dir/2009/147/oj>).

²⁴ Id-Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' ċerti proġetti pubbliċi u privati fuq l-ambjent ([ĠU L 26, 28.1.2012, p. 1](#), ELI: <http://data.europa.eu/eli/dir/2011/92/oj>).

- (g) jiżguraw li d-deċiżjonijiet kollha jkunu disponibbli għall-pubbliku;
- (h) jiżguraw li l-applikanti jigu infurmati bir-raġunijiet għal kwalunkwe rifjut li tingħata awtorizzazzjoni. Li dawn ir-raġunijiet ikunu oġġettivi, mhux diskriminatorji, fondati sew u sostanzjati kif xieraq, u li l-proċeduri ta' appell ikunu disponibbli għall-applikanti;
- (i) jiżguraw li l-awtoritajiet nazzjonali kompetenti jkollhom riżorsi tekniċi, finanzjarji u umani adegwati biex jieħdu deċiżjoni, dwar l-awtorizzazzjoni fil-perjodi ta' żmien applikabbli;

3. Meta l-Istati Membri jimplimentaw sistema ta' awtorizzazzjoni għall-infrastruttura tas-sistema tat-trażmissjoni jew tad-distribuzzjoni għall-elettriku,

l-Istati Membri għandhom ukoll:

- (a) jiżguraw il-konsistenza tas-sistema tal-awtorizzazzjoni għall-infrastruttura tas-sistema tat-trażmissjoni u tad-distribuzzjoni mal-pjan tal-iżvilupp tan-network tad-distribuzzjoni u mal-pjan ta' għaxar snin għall-iżvilupp tan-network tat-trażmissjoni adottati skont l-Artikoli 32 u 51;
- (b) jiżguraw li l-proċeduri ta' awtorizzazzjoni, inkluż il-proċeduri rilevanti kollha tal-awtoritajiet kompetenti, ma jaqbzux is-sentejn hliet meta debitament ġustifikati [...] **f'liema każ** jistgħu jigu estiżi b'mhux aktar minn 30 **xahar** [...];
- (c) jiżguraw li l-awtorizzazzjoni tal-infrastruttura tas-sistema tat-trażmissjoni jew tad-distribuzzjoni titqies bħala essenzjali għall-integrazzjoni tar-riżorsi tal-enerġija rinnovabbli, kif ukoll biex jintlahqu l-miri tal-klima u tal-enerġija u l-objettiv tan-newtralità klimatika.

- (c) **L-Istati Membri jistghu jipprevedu** [...] li n-nuqqas ta' twegiba mill-awtoritajiet jew l-entitajiet nazzjonali kompetenti sal-iskadenza stabbilita fil-punt b jirriżulta fil-passi **amministrattivi intermedjarji** speċifiċi li għandhom jitqiesu bħala approvati, hliet għal [...] deċiżjonijiet ambjentali **sakemm tali possibbiltà tkun prevista fis-sistema legali tagħhom, li għandhom ikunu espliciti.** [...]

Id-deċiżjonijiet kollha għandhom ikunu ppubblikati f'konformità mal-liġi applikabbli.

(d) [...]

(e) [...]

4. L-Istati Membri għandhom [...] **jistabilixxu** jew jiddeżinjaw punt ta' kuntatt wiehed jew aktar għall-operaturi tas-sistemi tat-trażmissjoni jew tad-distribuzzjoni. Dawk il-punti ta' kuntatt għandhom, meta [...] **jintalbu mill-applikant**, u minghajr hliet, [...] **jiggrawidaw** [...] l-applikant **waqt** u jiffaċilitaw il-proċedura kollha tal-awtorizzazzjoni għall-attivitajiet imsemmija fil-paragrafu 1 [...] **sal-għoti tal-awtorizzazzjoni** mill-awtoritajiet responsabbli **fi tmiem il-proċedura**. L-applikant ma għandux ikun meħtieġ li jikkuntattja aktar minn punt ta' kuntatt wiehed għall-proċess kollu.

Il-punti ta' kuntatt jistgħu jkunu l-istess bħall-awtoritajiet nazzjonali kompetenti msemmija fl-Artikolu 8 tar-Regolament (UE) 2022/869 jew il-punti ta' kuntatt imsemmija fl-Artikolu 16 tad-Direttiva (UE) 2018/2001.

5. Meta l-Istati Membri jimplimentaw sistema ta' awtorizzazzjoni għall-infrastruttura tas-sistema tat-trażmissjoni jew tad-distribuzzjoni għall-elettriku, l-Istati Membri għandhom jiżguraw li, meta kwalunkwe studju, rapport u dokumentazzjoni meħtieġa għall-proċedura jkunu neqsin mill-applikazzjonijiet, l-awtoritajiet nazzjonali kompetenti, f'kooperazzjoni ma' awtoritajiet rilevanti oħra, jitolbu l-materjali neċessarji mill-iżviluppatur, filwaqt li jispeċifikaw l-ambitu u l-livell ta' dettall tagħhom **aktar tard**, fi żmien tliet xhur mill-applikazzjoni. **Meta tinforma lill-iżviluppatur**[...], l-awtorità nazzjonali kompetenti għandha [...] **tikkonferma** jekk il-preżunzjonijiet skont il-paragrafu 10 [...] **japplikawx** għall-proġett. Wara [...] li jintalab il-materjal meħtieġ, la l-awtorità kompetenti u lanqas kwalunkwe awtorità rilevanti oħra ma għandhom jitolbu informazzjoni, studji, rapporti jew valutazzjonijiet addizzjonali, hlief f'każijiet fejn tkun seħħet bidla materjali fil-proġett jew fl-ambjent tal-madwar tiegħu, u b'hekk il-kriterji inizjali li fuqhom kienu bbażati d-determinazzjonijiet ma jibqgħux xierqa, **jew meta altrimenti jkun impossibbli li tinhareġ deċiżjoni pożittiva bbażata fuq l-informazzjoni disponibbli**. [...] **F'każijiet bħal dawn**, l-awtorità nazzjonali kompetenti għandha ttipprovdi lill-promotur tal-proġett b'gustifikazzjoni motivata sew għat-talba għal informazzjoni addizzjonali.

6. It-terminu stabbilit fil-paragrafu 3 ta' dan l-Artikolu għandu japplika mingħajr preġudizzju għall-obbligi skont id-dritt ambjentali u tal-enerġija applikabbli tal-Unjoni, inkluża d-Direttiva (UE) 2018/2001, għal appelli ġudizzjarji, għal rimedji u għal proċedimenti oħra quddiem qorti jew tribunal, u għal mekkaniżmi alternattivi għas-soluzzjoni tat-tilwim, inklużi proċeduri tal-ilmenti, appelli u rimedji mhux ġudizzjarji, u jista' jiġi estiż għadurata ta' tali proċeduri.
7. Dan l-Artikolu għandu japplika mingħajr ma jaffettwa l-Artikoli 7 sa 10 tar-Regolament (UE) 2022/869 u l-Artikolu 15 l-Artikoli 15b sa 17 tad-Direttiva (UE) 2018/2001.
8. Sakemm tinkiseb in-newtralità klimatika [...], l-Istati Membri għandhom jiżguraw li[...] fil-[...]proċeduri ta' awtorizzazzjoni, **skont it-tifsira tal-paragrafu 1**, l-ippjanar, il-konstruzzjoni u l-operat tal-infrastruttura tas-sistema tat-trażmissjoni jew tad-distribuzzjoni jkunu preżunti li jkunu fl-interess pubbliku prevalenti u li jservu s-saħħa u s-sikurezza pubbliċi meta jiġu bbilanċjati l-interessi legali f'każijiet individwali għall-finijiet tal-Artikolu 6(4) u tal-Artikolu 16(1), il-punt (c), tad-Direttiva 92/43/KEE, tal-Artikolu 4(7) tad-Direttiva 2000/60/KE u tal-Artikolu 9(1), il-punt (a), tad-Direttiva 2009/147/KE. [...]

Sakemm tinkiseb in-newtralità klimatika, l-Istati Membri għandhom jiżguraw li [...] **fil-proċedura ta' awtorizzazzjoni, l-ippjanar, il-konstruzzjoni u l-operat tal-infrastruttura tas-sistema tat-trażmissjoni jew tad-distribuzzjoni jkunu preżunti li jkunu fl-interess pubbliku prevalenti u, f'tali każ, jingħataw prijorità meta jiġu bbilanċjati l-interessi legali li mhumiex dawk imsemmija f'dan il-paragrafu. L-Istati Membri jistgħu jeskludu l-applikazzjoni ta' din il-preżunzjoni għall-fini tal-protezzjoni**[...] tal-wirt kulturali abbażi ta' kriterji legali biex tiġi żgurata implimentazzjoni armonizzata.

9. Sakemm tinkiseb in-newtralità klimatika[...], b'deroga mill-Artikolu 2(1) u l-Artikolu 4(1) u 4(2) tad-Direttiva 2011/92/UE u mill-Anness I, il-punt 20, u l-Anness II, il-punt (3)(b), ta' dik id-Direttiva, u b'deroga mill-Artikolu 6(3) tad-Direttiva 92/43/KEE, l-Istati Membri għandhom jiżguraw li l-awtorità kompetenti tista', f'ċirkostanzi ġustifikati, inkluża l-ħtieġa li jiġi aċċellerat il-varar tal-infrastruttura tas-sistema tal-elettriku biex jinkisbu l-miri tan-newtralità klimatika u tal-enerġija rinnovabbli, teżenta r-rinnovazzjoni, il-modernizzazzjoni, jew ir-repowering tal-infrastruttura tas-sistema tat-trażmissjoni u tad-distribuzzjoni eżistenti, dment li ma [...] **tirrikjedix ammont sinifikanti ta'** spazju addizzjonali u tikkonforma mal-miżuri ta' mitigazzjoni ambjentali applikabbli stabbiliti għall-installazzjoni oriġinali, minn dawn:
- (a) il-valutazzjoni tal-impatt ambjentali skont l-Artikolu 2(1) **u l-Artikolu 4(2)** tad-Direttiva 2011/92/UE;
 - (b) valutazzjoni tal-implikazzjonijiet tagħhom għas-siti ta' Natura 2000 skont l-Artikolu 6(3) tad-Direttiva 92/43/KEE;
 - (c) il-valutazzjoni tal-implikazzjonijiet tagħhom fuq il-protezzjoni tal-ispeċijiet skont l-Artikolu 12(1) tad-Direttiva 92/43/KEE u l-Artikolu 5 tad-Direttiva 2009/147/KE;
 - (d) l-iskrinjar skont l-Artikolu 5 tar-Regolament [xxxxx] tal-Parlament Ewropew u tal-Kunsill,

Dawk l-eżenzjonijiet ma għandhomx japplikaw għar-rinnovazzjoni, għall-modernizzazzjoni jew għar-repowering tal-infrastruttura eżistenti tas-sistema tat-trażmissjoni u tad-distribuzzjoni, u l-kostruzzjoni ta' infrastruttura ġdida tas-sistema tad-distribuzzjoni, jew tagħmir assoċjat, li x'aktarx ikollhom effetti sinifikanti fuq l-ambjent fi Stat Membru ieħor, f'konformità mal-Artikolu 7 tad-Direttiva 2011/92/UE.

L-Istati Membri għandhom jirrestringu l-applikazzjoni ta' dan il-paragrafu f'**żoni** [...] ta' Natura 2000 u f'żoni oħra taħt skemi ta' protezzjoni nazzjonali u f'żoni protetti ta' wirt kulturali jew storiku.

10. F'ċirkostanzi ġustifikati, l-Istati Membri jistgħu japplikaw ukoll l-eżenzjonijiet imsemmija fil-paragrafu 9 għall-kostruzzjoni ta' infrastruttura ġdida tad-distribuzzjoni jew tat-tagħmir assoċjat, dment li l-proġett rilevanti jkun għadda minn skrinjar f'konformità mal-Artikolu 4(2) tad-Direttiva 2011/92/KE fejn l-awtorità nazzjonali kompetenti tkun aċċertat li l-proġett x'aktarx ma jkollux impatt ambjentali sinifikanti, b'mod partikolari fid-dawl tal-partikolaritajiet taż-żona li fiha jiġi varat il-proġett, bħal żoni urbani u dawk b'densità għolja ta' bini.

Dawk l-eżenzjonijiet ma għandhomx japplikaw għall-kostruzzjoni ta' infrastruttura ġdida ta' distribuzzjoni jew tat-tagħmir assoċjat, li x'aktarx ikollhom effetti sinifikanti fuq l-ambjent fi Stat Membru ieħor, f'konformità mal-Artikolu 7 tad-Direttiva 2011/92/UE.

Meta l-iskrinjar imsemmi fl-ewwel subparagrafu jidentifika impatt ambjentali sinifikanti probabbli, l-awtorità kompetenti għandha tinforma lill-iżviluppatur tal-proġett fi żmien 45 jum mill-applikazzjoni li hija meħtieġa valutazzjoni msemmija fil-punti (a), (b) u (c) tal-paragrafu 9.

L-Istati Membri għandhom jirrestringu l-applikazzjoni ta' dan il-paragrafu f'**żoni** [...] ta' Natura 2000 u f'żoni oħra taħt skemi ta' protezzjoni nazzjonali u f'żoni protetti ta' wirt kulturali jew storiku.

11. L-ippjanar, il-kostruzzjoni u l-operat tal-infrastruttura tas-sistema tat-trażmissjoni u tad-distribuzzjoni għandhom jitqiesu li jikkontribwixxu għal tnaqqis fit-tul tal-emissjonijiet tan-nitroġenu u ma għandhomx jirrikjedu valutazzjoni tal-emissjonijiet tan-nitroġenu f'valutazzjoni li tista' titwettaq biex ikun hemm konformità mal-Artikolu 6 tad-Direttiva tal-Kunsill 92/43/KEE.
12. Valutazzjoni tal-impatt ambjentali f'konformità mad-Direttiva 2011/92/UE, u, fejn applikabbli, valutazzjoni xierqa skont id-Direttiva 92/43/KEE, għal proġett għall-estensjoni, għar-rinnovazzjoni, għall-modernizzazzjoni jew għar-repowering ta' infrastruttura eżistenti tas-sistema tat-trażmissjoni jew tad-distribuzzjoni, għandha tkun limitata għall-evalwazzjoni tal-impatt potenzjali li jirriżulta mill-bidliet jew mill-estensjonijiet meta mqabbla mal-infrastruttura originali tas-sistema tat-trażmissjoni jew tad-distribuzzjoni.
- 12a) L-Istati Membri jistghu jeżentaw infrastruttura ġdida tas-sistema tat-trażmissjoni jew tad-distribuzzjoni għall-elettriku mill-obbligi li jirriżultaw mill-applikazzjoni tal-Artikolu 4 (1) tad-Direttiva 2000/60/KE, hlief u sal-punt mehtieġ għall-protezzjoni tal-ilma użat fil-produzzjoni tal-ilma tax-xorb jew tal-ilma minerali fir-rigward ta':**
- a) korpi tal-ilma f'żoni ta' protezzjoni speċjali skont l-Artikolu 7 (3) tad-Direttiva 2000/60/KE,**
 - b) korpi tal-ilma f'żoni determinati għal ilma użat għall-konsum mill-bniedem skont l-Artikolu 8 tad-Direttiva (UE) 2020/2184,**
 - c) korpi tal-ilma għall-estrazzjoni ta' ilmijiet minerali naturali f'konformità mad-Direttiva 2009/54/KE.**

- 12b) L-Artikolu 12 tad-Direttiva (UE) 2025/2360 jista' jitqies li ma jimponi l-ebda obbligu ghal infrastruttura tas-sistema tat-trażmissjoni jew tad-distribuzzjoni.
- 12c) L-Artikoli 1 u 5 tad-Direttiva 2008/56/KE[...] ghandhom jitqiesu li ma jimponu l-ebda valutazzjoni speċifika għall-proġett fir-rigward tal-proċeduri għall-ghoti ta' permessi għal infrastruttura tas-sistema tat-trażmissjoni jew tad-distribuzzjoni jew parks eoliċi lil hinn mill-kosta; din id-dispożizzjoni ghandha tkun minghajr preġudizzju għad-dritt tal-Istati Membri li jintroduċu jew iżommu rekwiżiti aktar stretti.
13. [...] L-Istati Membri [...] **jistghu jistabbilixxu [...] portal jew portali konnessi diġitali** [...] għall-ġestjoni tal-applikazzjonijiet **skont it-tifsira tal-paragrafu 1**, għall-proċessi assoċjati, għad-deċiżjonijiet li jkunu għaddejjin **u għad-deċiżjonijiet mahruġa, f'format faċilment aċċessibbli.**

Tali portal jew portali [...] jistghu jipprovdu aċċess għad-data u għad-deċiżjonijiet ambjentali u ġeologiċi rilevanti disponibbli fil-**portal uniku diġitali bbażat fuq is-sistema ta' informazzjoni ġeografika** [...] msemmi fl-Artikolu 10(3) tar-Regolament [xxxxx] tal-Parlament Ewropew u tal-Kunsill.";

(2) jiddaħħal l-Artikolu 8a li ġej:

"Artikolu 8a

Assenza ta' soluzzjonijiet alternattivi jew sodisfaċenti u implimentazzjoni ta' miżuri ta' kumpens [...]

14. Meta jiġi vvalutat jekk jeżistux soluzzjonijiet alternattivi sodisfaċenti għal proġetti ta' infrastruttura tas-sistema tat-trażmissjoni jew tad-distribuzzjoni, u għat-tagħmir assoċjat, għall-finijiet tal-Artikoli 6 (4) u tal-Artikolu 16(1) tad-Direttiva 92/43/KEE, tal-Artikolu 4(7), il-punt (d), tad-Direttiva 2000/60/KE u tal-Artikolu 9(1) tad-Direttiva 2009/147/KE, il-kundizzjoni li ma jkun hemm l-ebda alternattiva sodisfaċenti għandha tiġi ssodisfata meta ma jkun hemm l-ebda soluzzjoni alternattiva sodisfaċenti li kapaċi tikseb l-istess objettiv tal-proġett inkwistjoni, f'termini tal-iżvilupp tal-istess kapaċità permezz tal-istess teknoloġija fl-istess perjodu ta' żmien jew f'perjodu ta' żmien simili u mingħajr ma tirriżulta f'kostijiet ferm oghla.
15. Meta jimplimentaw miżuri ta' kumpens, **inkluż miżuri ta' kumpens monetarju fejn permess mid-dritt nazzjonali**, għal proġetti ta' infrastruttura tas-sistema tat-trażmissjoni jew tad-distribuzzjoni, u għat-tagħmir assoċjat, għall-fini tal-Artikolu 6(4) tad-Direttiva 92/43/KEE, l-Istati Membri jistgħu, [...] meta jkun jista' jintwera b'mod raġonevoli li l-pjan jew il-proġett ma jaffettwax b'mod irriversibbli l-proċessi ekoloġiċi essenzjali għaž-żamma tal-istruttura u tal-funzjonijiet tas-sit u jikkomprometti l-koerenza generali tan-network Natura 2000 qabel ma jiġu stabbiliti miżuri ta' kumpens, jippermettu li tali miżuri ta' kumpens jitwettqu b'mod parallel mal-implimentazzjoni tal-proġett. L-Istati Membri jistgħu jippermettu li daww il-miżuri ta' kumpens jiġu adattati maż-żmien f'konformità mal-prinċipju ta' prekawzjoni, skont jekk l-effetti negattivi sinifikanti jkunux mistennija li jirriżultaw fuq terminu qasir, medju jew twil.";

(3) Fl-Artikolu 38, jiżdied il-paragrafu li ġej:

- 5. Minkejja l-paragrafu 2, l-Istati Membri, jew jekk ikun previst l-awtorità regolatorja, jistgħu jiddeċiedu li operatur ta' sistema ta' distribuzzjoni żghira u magħluqa[...], li tidistribwixxi aktar minn 90 % tal-elettriku lis-sid jew lill-operatur tas-sistema u azjendi relatati u barra minn hekk tidistribwixxi l-elettriku lil anqas minn 20 klijent, jew sistemi residenzjali li jiddistribwixxu l-elettriku lil anqas minn 100 unità domestika ma jitqisux bħala operatori tas-sistema ta' distribuzzjoni skont din id-Direttiva. L-Istati Membri għandhom jiżguraw li d-drittijiet tal-klijenti skont l-Artikolu 4, id-drittijiet relatati dwar l-aċċess għall-infrastruttura tal-grilji skont l-Artikolu 6 bħat-trasparenza, il-proporzjonalità u n-nondiskriminazzjoni, id-drittijiet tal-konsumaturi skont il-Kapitolu III, inkluż l-Artikolu 21 sal-punt li l-unitajiet domestiċi jingħataw provvista, u l-obbligi skont l-Artikolu 31(1) u (2), l-Artikolu 33(1), l-Artikolu 37 u l-Artikolu 5 tar-Regolament (UE) 2019/943 jinżammu. L-eżenzjonijiet ma jridux iwasslu biex il-kostijiet tan-network jgħaddu b'mod sproporzjonat għal fuq il-klijenti ta' grilji mhux eżentati, biex ikun hemm effetti negattivi fuq is-sigurtà tal-grilja jew fuq l-iżvilupp tal-flessibbiltà. Operazzjoni bl-eżenzjoni skont dan il-paragrafu għandha tiġi nnotifikata lill-awtoritajiet regolatorji, li għandhom jimmonitorjaw u jinfurzaw, fejn meħtieġ, id-drittijiet u l-obbligi skont dan il-paragrafu.**

Fl-Artikolu 2, tiżdied definizzjoni:

(29a) **"Sistema residenzjali"** tfisser sistema li tiddistribwixxi l-elettriku ġġenerat lokalment lil bini wiehed jew aktar f'żona ristretta li b'mod predominanti taqdi skopijiet residenzjali.

(3) jiddaħħal l-Artikolu 40a li ġej:

"Artikolu 40a

Żvilupp tan-network u setghat biex jittiehdu deċiżjonijiet ta' investment

1. Mill-inqas kull sentejn, l-operaturi kollha tas-sistema tat-trażmissjoni għandhom jippreżentaw lill-awtorità regolatorja **jew lil awtorità ohra meta Stat Membru jkun iddeżinja awtorità kompetenti ohra għal dak l-għan**, pjan ta' għaxar snin għall-iżvilupp tan-network ibbażat fuq il-provvista u fuq id-domanda eżistenti u previsti wara konsultazzjoni mal-partijiet ikkonċernati rilevanti kollha, f'konformità mal-paragrafu 2, il-punt (c). Dak il-pjan ta' żvilupp tan-network għandu jkun fih miżuri effiċjenti sabiex jiġu ggarantiti l-adekwatezza tas-sistema u s-sigurtà tal-provvista. L-operatur tas-sistema tat-trażmissjoni għandu jippubblika l-pjan ta' għaxar snin għall-iżvilupp tan-network fuq is-sit web tiegħu.

L-Istati Membri għandhom jagħmlu hilitom biex jiżguraw passi koordinati tal-ippjanar tal-pjanijiet rispettivi ta' għaxar snin għall-iżvilupp tan-network għall-gass naturali, għall-idroġenu u għall-elettriku.

2. Il-pjan ta' għaxar snin għall-iżvilupp tan-network għandu b'mod partikolari:
- (a) jindika lill-partecipanti fis-suq l-infrastruttura ewlenija tat-trażmissjoni li jeħtieġ li tinbena jew tiġi aġġornata matul l-għaxar snin li ġejjin u l-15-il sena li ġejjin, filwaqt li jitqies il-potenzjal ta' investimenti antiċipatorji biex jiġu akkomodati l-ħtiġijiet futuri tas-sistema;
 - (b) jikkunsidra [...]l-użu ta' riżorsi ta' flessibbiltà mhux fossili skont ir-Regolament (UE) 2019/943, soluzzjonijiet mingħajr fili skont ir-Regolament (UE) [*ir-Regolament TEN-E kif propost minn COM (2025) xxxx*], u alternattivi oħra għall-espansjoni tas-sistema;
 - (c) ikun ibbażat fuq xenarju kongunt żviluppat kull sentejn skont l-Artikolu 55 tad-Direttiva (UE) 2024/1788 tal-Parlament Ewropew u tal-Kunsill²⁵, li għandu jkun konsistenti max-xenarju ċentrali [...] żviluppat f'konformità mal-Artikolu 11 tar-Regolament (UE) [*ir-Regolament TEN-E kif propost minn COM(2025)xxxx*]. **L-analizzijiet tas-sensittività żviluppati f'konformità mal-Artikolu 11 tar-Regolament (UE) [*ir-Regolament TEN-E kif propost minn COM(2025)xxxx*], u xenarji jew sensittivitajiet addizzjonali [...] jistgħu jitqiesu wkoll għal deċiżjonijiet ta' investiment aktar infurmati.**
 - (d) ikun konformi mal-pjan nazzjonali integrat għall-enerġija u l-klima u mal-aġġornamenti tiegħu, iqis is-sitwazzjoni attwali fil-pjanijiet nazzjonali integrati għall-enerġija u l-klima ppreżentati f'konformità mar-Regolament (UE) 2018/1999, ikun konsistenti mal-miri stabbiliti mid-Direttiva (UE) 2018/2001, isegwi l-applikazzjoni tal-prinċipju "l-effiċjenza enerġetika tiġi l-ewwel" f'konformità mal-Artikolu 27 tad-Direttiva (UE) 2023/1791 u jappoġġa l-oġettiv tan-newtralità klimatika stabbilit fl-Artikolu 2(1) u fl-Artikolu 4(1) tar-Regolament (UE) 2021/1119 tal-Parlament Ewropew u tal-Kunsill²⁶;

²⁵ Id-Direttiva (UE) 2024/1788 tal-Parlament Ewropew u tal-Kunsill tat-13 ta' Ġunju 2024 dwar ir-regoli komuni għas-swieq interni tal-gass rinnovabbli, il-gass naturali u l-idroġenu, li temenda d-Direttiva (UE) 2023/1791 u li tħassar id-Direttiva 2009/73/KE ([OJ L, 2024/1788, 15.7.2024](#), ELI: <http://data.europa.eu/eli/dir/2024/1788/oj>)

²⁶ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (OJ L 243, 9.7.2021, p. 1, ELI: <http://data.europa.eu/eli/reg/2021/1119/oj>)

- (e) ikun fih l-investimenti kollha diġà deċiżi u jidentifika investimenti godda li jridu jiġu eżegwiti fit-3 snin li ġejjin;
 - (f) jipprevedi perjodu ta' żmien għall-proġetti kollha ta' investiment.
3. Proġetti infrastrutturali godda għandhom ikunu akkumpanjati minn spjegazzjoni dwar kif tqiesu soluzzjonijiet mingħajr fili, riżorsi ta' flessibbiltà mhux fossili jew alternattivi oħra għall-espansjoni tas-sistema.
 4. Meta jelabora l-pjan ta' għaxar snin għall-iżvilupp tan-network, l-operatur tas-sistema tat-trażmissjoni għandu jqis bis-sħiħ il-potenzjal għall-użu tar-rispons tad-domanda, tal-faċilitajiet tal-ħżin tal-enerġija jew ta' riżorsi oħra bħala alternattivi għall-espansjoni tas-sistema, kif ukoll il-konsum mistenni, il-kummerċ ma' pajjiżi oħra u l-pjanijiet ta' investiment għan-networks madwar l-Unjoni u reġjonali.
 5. L-awtorità regolatorja **jew awtorità oħra fejn Stat Membru jkun hatar awtorità kompetenti oħra għal dak l-għan** għandha **tiżgura konsultazzjoni miftuħa u trasparenti mal-[...]utenti** attwali jew potenzjali kollha tas-sistema dwar il-pjan ta' għaxar snin għall-iżvilupp tan-network [...]. Persuni jew impriżi li jiddikjaraw li huma utenti potenzjali tas-sistema jistgħu jkunu meħtieġa jissostanzjaw asserzjonijiet bħal dawn. L-awtorità regolatorja **jew awtorità oħra fejn Stat Membru jkun hatar awtorità kompetenti oħra għal dak l-għan** għandha tippubblika r-riżultat tal-proċess ta' konsultazzjoni, b'mod partikolari l-ħtiġijiet possibbli għall-investimenti.

6. L-awtorità regolatorja **jew awtorità ohra fejn Stat Membru jkun iddeżinja awtorità kompetenti ohra ghal dak l-ghan** għandha tapprova jew titlob l-emendar tal-pjan ta' 10 snin għall-iżvilupp tan-network u teżamina jekk il-pjan ta' 10 snin għall-iżvilupp tan-network ikoprix il-htigijiet kollha ta' investiment identifikati matul il-proċess ta' konsultazzjoni, u jekk huwiex konsistenti mal-pjan mhux vinkolanti ta' 10 snin għall-iżvilupp tan-network għall-Unjoni kollha ("pjan ta' żvilupp tan-network għall-Unjoni kollha") imsemmi fl-Artikolu 30(1), il-punt (b), tar-Regolament (UE) 2019/943. Meta jkun hemm xi dubju dwar il-konsistenza mal-pjan tal-iżvilupp tan-network għall-Unjoni kollha, l-awtorità regolatorja għandha tikkonsulta lill-ACER. L-awtorità regolatorja **jew awtorità ohra fejn Stat Membru jkun iddeżinja awtorità kompetenti ohra ghal dak l-ghan** tista' titlob lill-operatur tas-sistema ta' trażmissjoni biex jemenda l-pjan ta' għaxar snin għall-iżvilupp tan-network.

L-awtoritajiet nazzjonali kompetenti għandhom jeżaminaw il-konsistenza tal-pjan ta' għaxar snin għall-iżvilupp tan-network mal-pjan nazzjonali għall-enerġija u l-klima ppreżentat f'konformità mar-Regolament (UE) 2018/1999.

7. L-awtorità regolatorja **jew awtorità ohra fejn Stat Membru jkun iddeżinja awtorità kompetenti ohra ghal dak l-ghan** għandha timmonitorja u tevalwa l-implimentazzjoni tal-pjan ta' għaxar snin għall-iżvilupp tan-network.

8. F'ċirkostanzi fejn l-operatur indipendenti tas-sistema, jew l-operatur indipendenti tat-trażmissjoni, għajr għal raġunijiet prevalenti li ma humiex fil-kontroll tiegħu, ma jwettaqx investiment, li, skont il-pjan ta' għaxar snin għall-iżvilupp tan-network, kellu jitwettaq fit-3 snin ta' wara, l-Istati Membri għandhom jiżguraw li l-awtorità regolatorja tkun meħtieġa tiegħu mill-inqas waħda mill-miżuri li ġejjin biex tiżgura li tali investiment isir fejn dan l-investiment ikun għadu rilevanti abbażi tal-pjan ta' għaxar snin l-aktar reċenti għall-iżvilupp tan-network:

- (a) jirrikjedi li l-operatur tas-sistema tat-trażmissjoni jwettaq l-investimenti inkwistjoni;
- (b) jorganizza proċedura tal-offerti miftuħa għal kwalunkwe investitur għall-investiment inkwistjoni; jew
- (c) jobbliga lill-operatur tas-sistema tat-trażmissjoni jaċċetta zieda fil-kapital biex jiffinanzja l-investimenti neċessarji u jippermetti lill-investituri indipendenti jipparteċipaw fil-kapital.

9. Meta l-awtorità regolatorja tkun għamlet użu mis-setgħat tagħha skont il-paragrafu 8, il-punt (b), hija tista' tobbliga lill-operatur tas-sistema tat-trażmissjoni jaqbel ma' wieħed jew aktar minn dawn li ġejjin:

- (a) il-finanzjament minn kwalunkwe parti terza;
- (b) il-kostruzzjoni minn kwalunkwe parti terza;
- (c) il-bini tal-assi l-ġodda kkonċernati minnu stess;
- (d) l-operat tal-assi kkonċernat il-ġdid minnu stess.

L-operatur tas-sistema tat-trażmissjoni għandu jipprovdi lill-investituri bl-informazzjoni kollha meħtieġa biex iwettqu l-investiment, għandu jikkollega l-assi l-ġodda man-network tat-trażmissjoni u għandu ġeneralment jagħmel l-almu kollu tiegħu biex jiffaċilita l-implimentazzjoni tal-proġett ta' investiment.

L-arrangamenti finanzjarji rilevanti għandhom ikunu soġġetti għall-approvazzjoni mill-awtorità regolatorja.

10. Meta l-awtorità regolatorja tkun għamlet użu mis-setgħat tagħha skont il-paragrafu 8, ir-regolamenti tariffarji rilevanti għandhom ikopru l-kostijiet tal-investimenti inkwistjoni.";
- (4) L-Artikolu 51 jiġihassar.
- (5) [...]
- [...]

Artikolu 3

Emendi tad-Direttiva (UE) 2024/1788

Id-Direttiva (UE) 2024/1788 hija emendata kif ġej:

- (1) L-Artikolu 8 huwa emendat kif ġej:
- (a) il-paragrafu 1 huwa sostitwit b'dan li ġej:
- "1. F'ċirkostanzi fejn tkun meħtieġa awtorizzazzjoni, bħal liċenzja, permess, konċessjoni, kunsens jew approvazzjoni għall-kostruzzjoni jew għall-operat ta' faċilitajiet tal-gass naturali, ta' faċilitajiet tal-produzzjoni tal-idroġenu, u ta' infrastruttura tas-sistema tal-idroġenu, l-Istati Membri jew kwalunkwe awtorità kompetenti deżinjata minnhom, għandhom jagħtu awtorizzazzjonijiet għall-kostruzzjoni jew għall-operazzjoni ta' tali faċilitajiet, infrastruttura, pipelines jew tagħmir assoċjat fit-territorju tagħhom, f'konformità mal-paragrafi 2 sa 11 u mal-paragrafu 16. L-Istati Membri jew kwalunkwe awtorità kompetenti deżinjata minnhom, jistgħu wkoll jagħtu awtorizzazzjonijiet fuq l-istess bażi għall-provvista tal-gass naturali u tal-idroġenu u għall-klijenti bl-ingrossa.";
- (b) jiddaħħlu l-paragrafi 5a sa 5d li ġejjin:

- "5a. L-Istati Membri għandhom jiżguraw li, meta kwalunkwe studju, rapport jew dokumentazzjoni meħtieġa għall-proċedura jkunu neqsin mill-applikazzjonijiet, l-awtoritajiet nazzjonali kompetenti, f'kooperazzjoni ma' awtoritajiet rilevanti oħra kkonċernati, jitolbu l-materjali neċessarji mill-iżviluppatur, filwaqt li jispeċifikaw l-ambitu u l-livell ta' dettall tagħhom, fi żmien 3 xhur mill-applikazzjoni.

Wara **li jintalab il-materjal meħtieġ**[...] la l-awtorità kompetenti u lanqas kwalunkwe awtorità kkonċernata rilevanti oħra ma għandhom jitolbu informazzjoni, studji, rapporti jew valutazzjonijiet addizzjonali, hlief f'każijiet fejn tkun seħħet bidla materjali fil-proġett jew fl-ambjent tal-madwar tiegħu, u b'hekk il-kriterji inizjali li fuqhom kienu bbażati d-determinazzjonijiet ma jibqgħux xierqa **meta altrimenti jkun impossibbli li tinħareġ deċiżjoni pożittiva bbażata fuq l-informazzjoni disponibbli jew meta jkun hemm thassib dwar is-sikurezza li jirrikjedi informazzjoni addizzjonali**. F'każijiet [...] b'hal dawn, l-awtorità nazzjonali kompetenti għandha tipprovdi lill-promotur tal-proġett b'gustifikazzjoni motivata sew għat-talba għal informazzjoni addizzjonali.

- 5b. L-Istati Membri għandhom jiżguraw li l-awtoritajiet nazzjonali kompetenti jkunu mgħammra b'rizorsi tekniċi, finanzjarji u umani adegwati biex jiehdu deċiżjoni dwar l-awtorizzazzjoni fil-perjodu ta' żmien speċifikat fil-paragrafu 5.

- 5c. Fil-proċedura ta' awtorizzazzjoni msemmija fil-paragrafu 1 dwar il-faċilitajiet tal-produzzjoni tal-idroġenu u l-infrastruttura tas-sistema tal-idroġenu, l-Istati Membri **jistgħu jipprevedu** [...] li n-nuqqas ta' tveġiba mill-awtoritajiet nazzjonali kompetenti rilevanti sal-iskadenza msemmija fil-paragrafu 5 jirriżulta fil-passi **amministrattivi intermedji** speċifiċi li jridu jitqiesu bħala approvati, **ħlief għad-deċiżjonijiet ambjentali, sakemm tali possibbiltà ma tkunx prevista fis-sistemi legali tagħhom, li għandhom ikunu espliciti.** [...]
- 5d. Id-deċiżjonijiet kollha għandhom ikunu ppubblikati **f'konformità mal-liġi applikabbli.** [...]

(ba) **fil-paragrafu 6, jiżdied il-paragrafu li ġej:**

6a. **L-ippjanar, il-kostruzzjoni u l-operat tal-infrastruttura tas-sistema tat-trażmissjoni u tad-distribuzzjoni tal-idroġenu għandhom jitqiesu li jikkontribwixxu għal tnaqqis fit-tul tal-emissjonijiet tan-nitroġenu u ma għandhomx jirrikjedu valutazzjoni tal-emissjonijiet tan-nitroġenu f'valutazzjoni li tista' titwettaq biex ikun hemm konformità mal-Artikolu 6 tad-Direttiva tal-Kunsill 92/43/KEE.[...]**

(c) **fil-paragrafu 8, jiżdied is-subparagrafu li ġej:**

"Il-punti ta' kuntatt jistgħu jkunu l-istess bħall-awtoritajiet nazzjonali kompetenti msemmija fl-Artikolu 8 tar-Regolament (UE) 2022/869, jew il-punti ta' kuntatt definiti skont l-Artikolu 16 tad-Direttiva (UE) 2018/2001.";

(d) jizdied il-paragrafu 16 li ġej:

"16. [...] L-Istati Membri [...] **jistghu jistabbilixxu [...] portal[...] diġitali jew portali konnessi** [...] għall-**ġestjoni** [...] tal-applikazzjonijiet **skont it-tifsira tal-paragrafu 1**, il-proċessi assoċjati, [...] id-deċiżjoni li tkun għaddejja **u d-deċiżjonijiet mahruġa, f'format faċilment aċċessibbli.** [...] **Tali portal jew portali [...] jistghu jipprovdu aċċess għad-data u għad-deċiżjonijiet ambjentali u ġeoloġiċi rilevanti disponibbli fil-portal [...] uniku diġitali bbażat fuq is-sistema ta' informazzjoni ġeografika** msemmi fl-Artikolu 10(3) tar-Regolament [xxxxx] tal-Parlament Ewropew u tal-Kunsill."

Artikolu 4

Traspożizzjoni

1. L-Istati Membri għandhom idahhlu fis-sehh il-ligijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva sa mhux aktar tard minn sentejn wara l-adozzjoni tagħha. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tad-dritt nazzjonali li huma jadottaw fil-qasam kopert minn din id-Direttiva.

Artikolu 5

Dhul fis-sehh

Din id-Direttiva għandha tidhol fis-sehh fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 6

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President